

చందమామ

ఏప్రిల్ 1976



“అత్యవసర పరిస్థితి-అనుశాసన పర్వం”

—ఆదార్శ చిహ్నం వాడే

కోట్లలాభాలు

(ప్రతి జాతీయ కార్యకలాప రంగంలో ప్రస్తుతమైన అభివృద్ధి)

అత్యవసర విద్యుత్తు దరలు తగ్గాయి. ■
అత్యుత్తర పెరిగింది. మింగితి విద్యుద్ద్రుక్తి. ■
పారిశ్రామిక సంబంధాలు మెరుగు పడ్డాయి. ■
నిమ్మలు, లాక్సలు, బురుగు అభ్యుక్తి. ■
వేరాలు, దొర్లవ్వ, ఇతర నిమూనా వ్యతిరేక కార్యకలాపాలు ■
(విద్యుత్తుగా తగ్గాయి,
అపినిలలో వేలం పోలింగులు, కిక్కిరామీదాలు. ■
(వెలుగు మరంతగా కట్టింది వివేచనాన్ని. ■
అధికనోట్ల వినిపితి రేటు 1974 ఏప్రిల్లో 39.1% ■
అందగా, 1975 జూలై 19వ తేదీ వాటికి -2.1%కి తగ్గింది.
రైతులకు మరంతగా మెరుగైన వ్యవసాయ ఉత్పత్తి ■
పాదనాట, రుణ నిధుపాటాట.




■ ప్రభుత్వ పనిలో వ్యవస్థాపన కేటావ.
■ అన్నిరాష్ట్రాలకీ తగినంతగా కిరసినాటాలు నిర్మయ.
■ కంప్యూటర్ల ఉత్పత్తి 1974లో 100 మిలియన్ యిదవకు
మీటర్లకాగా, ఈ ఏడాది 160 మిలియన్ యిదవకు
పెరుగుతుంది.
■ పేటా కొత్తగా 2.5 లక్షల మందికి వంటకీ గ్యాస్ పోకర్లు
అభివృద్ధి.
■ 117 అత్యవసర మందుల ఉత్పత్తి పెంచుతారు.
■ రెలుకోడానికి కస్టమయిన, కొండ ప్రాంతాలలో నిమ్మలు,
తక్కువ వరికి అభివృద్ధి.
■ మర్యా తరహా ఆదాయ వర్గాలవాటికి విద్యుత్తు మినహాయింపు.
■ క్రమికిలా దానిం మరంతగా పెరిగింది.

శ్రీమతి ఇందిరా గాంధీ ప్రకటించిన

20 అంశాల కార్యక్రమం

అమలు జరపడంలో సహాయ పడండి

కష్టించి పనిచేయండి, ఎక్కువ ఉత్పత్తి జరపండి, క్రమశిక్షణ కాపాడండి.



నోరూరించే మనసుదోచే మైమరపించే
పార్లె పాపిన్స్
 పండ్ల రుచిల పిప్పరమెట్లు
 5 పండ్ల సువాసనలలో—
 రాస్బెర్రీ, ఆనాస, నిమ్మ,
 నారింజ, మోసంబి!

everest/981/pp-tl

దోమలు జీవితాన్ని
దుర్భరం చేస్తాయి



దోమల నివారణ
అవసరం

మీకు కావాలి
ఓడోమోస్



లక్షలాది ప్రజలు నమ్మకంతో వాడేది • పసిపాపలకు కూడా నిరపాయకమైనది

బాలారా
— సౌఖ్యమైన శివదానిని
అనువాదించిన సాధనాలు
BALARAA బ్యూటీకల్ కంపెనీ (ప్రై) లి.
వి. ఎస్.ఆర్. హైల్డ్ రోడ్, హైదరాబాద్ 500 001.

చందమామ

సంస్థాపకుడు : ' చక్ర పాణి '

సంచాలకుడు : నాగిరెడ్డి

ఈనెల బేతాళ కథ [“ప్రత్యక్ష సాక్ష్యం”] తోకల వసుంధరాదేవి రచన. ఈ కథలో చక్రని నీతి ఉన్నది. ధర్మానికి, నీతికి కట్టుబడిన వాళ్ళు స్వార్థానికి కట్టుపడటం సాధ్యం కాదు. మనం చిక్కులలో ఉన్నప్పుడు మనని అదుకునే వాళ్ళు నీతి పరులూ, ధర్మపరులూ కాకపోవచ్చు. వాళ్ళు మన స్వార్థాన్ని ఆధారం చేసుకుని, తమ అధర్మాలకు అడ్డం పెట్టుకోవచ్చు. అలా చాలామంది స్వార్థం కోసం అధర్మాలకు ఒడబడటంకద్దు.

సంపుటి 60 ఏప్రిల్ '76 సంచిక 4





విక్రమచరిత్ర

34

బోయవాడు వెళ్ళిపోగానే చిత్రగ్రీవం తన అనుచరులతో, "పాపిష్టి బోయవాడు వదిలిపోయాడు. ఇక మనం నిశ్చింతగా మహిళారూప్యానికి పోదాం. ఆ నగరానికి ఉత్తర ప్రాంతంలో నాకు స్నేహితుడైన హిరణ్యకం అనే ఎలుక ఉన్నది. అది మన ఉచ్చులన్నీ కొరికేసి మనకు స్వేచ్ఛ ఇస్తుంది. అపదలో స్నేహితులు తోడ్పడ వలసిందే గాని ఇతరులు 'అయ్యోపాపం!' అని కూడా అనరు," అన్నది.

చిత్రగ్రీవం దారితియగా పావురాలన్నీ హిరణ్యకం అనే ఎలుక ఉండే బిలం వద్దకు ఎగిరి వెళ్ళాయి. పావురాలరాజు బిలద్వారం వద్ద నిలిచి, ఎలుగెత్తి పిలుస్తూ, "మిత్రమా, హిరణ్యకా! త్వర గారా. నాకు గొప్ప అపద సంభవించింది," అన్నది.

ఈ కేక విని, హిరణ్యకం బిలం లోపలనే ఉండి, "ఎవరు నువ్వు? ఇక్కడి కెందుకు వచ్చావు? నీకు వచ్చిన అపద ఏమిటి? అంతా విశదంగా చెప్పు," అన్నది. చిత్రగ్రీవం ఇలా అన్నది:

"నేను పావురాల రాజును, చిత్రగ్రీవాన్ని! నీ మిత్రుణ్ణి! త్వర గారా. నాకు నీ సహాయం వెంటనే కావాలి."

ఈ మాట విని హిరణ్యకం మిత్రుణ్ణి చూసే ఆనందంతో బయటికి వచ్చి, తన మిత్రుడూ, అతని అనుచరులూ ఉచ్చులలో చిక్కుకుని ఉండటం చూసి దుఃఖిస్తూ, "ఏమిటిది?" అని అడిగింది.

దానికి చిత్రగ్రీవం ఇలా అన్నది:

"ఎందుకు అడుగుతావు? గ్రహించలేవా? పూర్వజన్మలో చేసుకున్న దుష్కృతం కొద్దీ విధి రకరకాల పనులు

చేయిస్తుంది. జిహ్వాచాపల్యం కారణంగా ఈ విపత్తు తెచ్చుకున్నాం."

హిరణ్యకం ఇలా అన్నది :

"పక్షి నూరుమైళ్ళ దూరాన ఉన్న ఆహారాన్ని చూడగలదుగాని కళ్ళ ఎడటనే ఉన్న వలను చూడలేదు. అయినా విధి బలీయమనే నిర్ణయానికి నేను వచ్చాను. ఏ మంటావా? మహా బలవంతులైన సూర్యుడూ, చంద్రుడూ రాహువుకు చిక్కుతున్నారు కారా? మడించిన ఏనుగులూ, క్రూర విష సర్పాలూ, గాలిలో ఎగిరే పక్షులూ మనిషికి దొరికిపోవటం లేదా? ఎక్కడ జీవించినా ప్రాణులను మృత్యువు పట్టుకుపోతూనే ఉన్నది."

ఇలా అని హిరణ్యకం పక్షుల బంధాలను కొరకనారంభించింది.

అప్పుడు చిత్రగ్రీవం హిరణ్యకంతో, "మిత్రమా, ముందు నా ఉచ్చులు కొరకకు. నా అనుచరులను విడిపించి, తరవాత నన్ను విడిపించు," అన్నది.

"అది అర్థంలేనిమాట. యజమాని తరవాతనే అనుచరులు," అన్నది హిరణ్యకం.

"మిత్రమా, అలా ఆనకు. వీళ్ళు, పాపం, నా పైన ఆధారపడి ఉన్న అభాగ్యులు; తమతమ వాళ్ళను వదిలి, నా వెంట వచ్చినవాళ్ళు. నేను వాళ్ళపట్ల

చందమామ



ఈ మాత్రం శ్రద్ధచూపవద్దా? రాజు ఎంత పేదవాడైనా తన సేవకులపట్ల శ్రద్ధచూపే వాడైతే, వాళ్ళు అతన్ని విడవరు. అది అలా ఉంచి, ఇన్ని బంధాలు కొరకటంలో నీ పళ్ళు విరిగిపోవచ్చు. లేదా, ఆ బోయవాడు నా అనుచరులు విముక్తి పొందే లోపుగా తిరిగి రావచ్చు. అప్పుడు నాకు నరకం సంప్రాప్తమవుతుంది. తన అనుచరులు కష్టాలలో ఉండగా తాను సుఖాలు ఆనుభవించిన నాయకుడు చచ్చి నరకానికి పోతాడు," అన్నది చిత్రగ్రీవం.

దానికి హిరణ్యకం ఇలా అన్నది :

"మిత్రమా, రాజుల విధులు నాకూ తెలుసు. నేను నిన్ను పరీక్షించటానికే

అలా అన్నాను. నువ్వు పరీక్షలో నెగ్గావు. ఇంకా అనేకవేల పావురాలకు నువ్వు రాజు కాదగుదువు. తన కింది వాళ్ళపై దయా దాక్షిణ్యాలు గల రాజు మూడు లోకాలనూ పాలించగలడు. నేను నీ అనుచరులను బంధవిముక్తులను చేస్తాను."

ఇలా అని హిరణ్యకం పావురాలన్నిటినీ బంధ విముక్తుల్నిచేసి, చిత్రగ్రీవంతో, "మిత్రమా, ఇక మీరు స్వేచ్ఛగా మీ చోటికి వెళ్ళిపోండి. మరొక సారి ప్రమాదం సంభవించినప్పుడు నా వద్దకు రావటానికి సంకోచించ వద్దు," అని చెప్పి, తన బిలంలోకి వెళ్ళిపోయింది.

చిత్రగ్రీవం తన అనుచరులతో సహా తిరిగి వెళ్ళింది.

ఇదంతా కళ్ళారా చూసిన లఘు పతనకం అనే కాకి తనలో, "అహ, ఈ హిరణ్యకం ఎంత మంచిది! ఎంత వివేకం గలది! నేను మాత్రం విధిని ఒంటరిగా జయించగలనా? నేను కూడా ఈ ఎలుకతో స్నేహం చేసుకుంటాను.

అనంతమైన సముద్రం కూడా తన మిత్రుడైన చంద్రుడి సహాయంవల్ల గదా పైకి లేస్తుంది!" అనుకున్నది.

అది హిరణ్యకం ఉండే బిలం వద్దకు వెళ్ళి, చిత్రగ్రీవం గొంతుతో, "ఏయ్, హిరణ్యకా! ఏమోయ్!" అని పిలిచింది.

ఈ కేక వినగానే, తాను చిత్రగ్రీవం బంధాలు కొరకటం మరిచిపోయానేమో నని అనుమానం తగిలి, హిరణ్యకం తన బిలం నుంచే, "ఎవరది?" అని అడిగింది.

"నేను లఘుపతనకం అనే కాకిని," అన్నది కాకి.


ఈ మాట వినగానే హిరణ్యకం తన బిలంలోకి మరింత దూరం వెళ్ళి, "ఇక్కడి నుంచి వెంటనే వెళ్ళిపో!" అన్నది.

దానికి కాకి, "నన్నెందుకు పొమ్మంటున్నావు? నేను అతిముఖ్యమైన పని మీద వచ్చాను," అన్నది.

"నీకూ, నాకూ పొత్తు క్షేమకరం కాదు," అన్నది హిరణ్యకం.



మీ పిల్లలకి కార్లియం-శాండ్‌బోజ్ ఎందుకు ఇవ్వాలి ?



32 గట్టి పళ్ల కారసం. పటిష్టమైన ఎముకల కారసం!

పిల్లల యొక్క పళ్ళూ, ఎముకలూ పెరగటానికి పెరచలకన్న రెట్టింపు కార్లియం కావాలి. అందుకే పిల్లలకు రోజూ కన్నుని, రాస్తేదేరీ రుచిగల కార్లియం - శాండ్‌బోజ్ 4-6 బిళ్ళలు ఇస్తే బాలు, పిల్లు గట్టిబడి ఎముకలు పటిష్టమవుతాయి. దానితోబాటు వాళ్ళకు విటమిన్ సి, డి, బి12 కూడా అందుతుంది.

ముఖ్య విషయం: కార్లియం-శాండ్‌బోజ్‌లో, మీ శరీరం దాగా ఉపయోగించుకుంటుందని డాక్టర్లు చెప్పే కార్లియం గ్లూకోనేజ్ ఉంది.

పెరుగుదలకు కార్లియం కార్లియం తీసుకున్న పిల్లలు, కార్లియం తీసుకోని వారికన్న 4 సేలలో చాలా ఎక్కువగా ఎదిగారని శాస్త్రీయ పరిశోధనలు చూపు చేసింది.



కార్లియం-శాండ్‌బోజ్®
ప్రతి రోజు ప్రతివారికి

dCA/CS/14 A TEL



రాజు, మాట్లాడే ఒంటె



అసగనగా రాజు అని రంగులు వేయడం అంటే ఎంతో సరదావడే దీన్ని పిలాడుండేవాడు. కాని వాళ్ళ అమ్మ మాత్రం, నీళ్ళతో ఇల్లంతా చిందరవందర చేసిస్తాడని, అతనికి వాటర్ కలర్స్ ఇచ్చేది కాదు.

ఓ రోజున రాజు తన బొమ్మల వుస్తకంలో ముచ్చటైన ఓ ఒంటె బొమ్మని చూసాడు.

“నాకి ఒంటె బొమ్మ పె గి:మాలనుంది ఎలాగబ్బా” అని రాజు అనుకుంటూంటే. ఉన్నట్టుండి వుస్తక రో వున్న ఆ ఒంటె బొమ్మ మాట్లాడేసింది.

“చాండేముంది, నా బొమ్మని గీయొచ్చుగా ఎంచక్కా” అంది.

“దేంతో?” అడిగాడు రాజు.

“కేమెల్ వ్యాక్స్ క్రేయాన్స్ తోనూ, ఆయిల్ ప్యాస్టెల్స్ తోనూ”

“మరి నీళ్ళోదేంటి” అడిగాడు రాజు.

“అన్నట్టేలేదు”. ఒంటె చెప్పింది. “అలా పెట్టెలోంచి తీసి చేత్తో గీసెయ్యడమే. అందులో బోలెడన్ని రంగులు”.

ఇప్పుడు రాజు దగ్గర వున్న కేమెల్ వ్యాక్స్ క్రేయాన్స్, కేమెల్ ప్యాస్టెల్స్ అతనివే. అతనింత దాకా ఓ ఒంటె, ఓ ఎలుగుపంటి, ఓ కారు, ఓ గుఱ్ఱం, ఓ చెట్టు బొమ్మల్ని గీసాడు.



కేమిన్ ప్రైవేట్ లిమిటెడ్.
ఆర్ట్ మెటీరియల్ డివిజన్,
జె.ఐ. నగర్,
బొంబాయి 400 059.



కేమెల్

వ్యాక్స్ క్రేయాన్స్
మరియు ఆయిల్ ప్యాస్టెల్స్

కేమిన్ ఉత్పాదనంతో ఎన్నెన్నో పత్రం బొమ్మలున్న ఆకర్షణీయమైన స్టీకర్స్.



మంగళవర్మ

4

[నగర రక్షణాధికారి వెంట జయశీలుడూ, నిర్దోషాధకుడూ, కాటికాపరి కొడుకూ హిరణ్య పుర మంత్రి ధగ్గరకు వెళ్ళారు. మంత్రి వాళ్ళ సంగతి రాజుతో చెప్పేందుకు వెళ్ళిన సమయంలో, మంగళవర్మ అనేవాడు అహర్వశక్తులు గల కత్తిని తాను పరీక్షిస్తానన్నాడు. రాజాజ్ఞ కాగానే అతని మీదికి బొనుల్లో నుంచి పులులు వదలబడినై. తరవాత—]

నేనాని కొడుకు మంగళవర్మ ఖడ్గ, చూశాడు. వెంటనే పులుల్లో ఒకటి గట్టిగా ధనుర్విద్యల్లాంటి వాటిని బాగా నేర్చిన వాడే. కాని, రెండు పులులు నోళ్ళు తెరిచి, ముందు కాళ్ళు రెండూ ఎత్తింది. కొరలుచాచి, గర్జిస్తూ తన కేసి రావటం మంగళవర్మ భయకంపితుడయ్యాడనీ, చూస్తూనే. అతడికి ఎక్కడలేని భయం ఆ భయంవల్ల కనీసం అత్తరక్షణకైనా పట్టుకున్నది. అతడు వెనకకు రెండడు కత్తిని ఉపయోగింపలేకపోవచ్చనీ, అను గులు వేసి, ఎగిరి ప్రాకారం ఎక్కి మానించిన జయశీలుడు, ప్రాకారంపై ప్రాణాలు కాపాడుకునేందుకు మార్గ నుంచి, "మంగళవర్మా! నీ చేతిలోనిది మేమైనా ఉన్నదా అని, తల ఎత్తి అమోఘశక్తులుగల ఖడ్గం. భయపడకు!

'చందమామ'



ఒక్కొక్క దెబ్బకు, ఒక్కొక్క పులిని హత
మార్చు." అని కేకపెట్టాడు

ఆ హెచ్చరికతో మంగళవర్మకు తిరిగి
దైర్యం కలిగింది. తన చేతిలో వున్నది,
అపూర్వశక్తులుగల కత్తి!...ఆ మాట
చెప్పినవాడు, యిప్పుడు తనను హెచ్చ
రించిన, జయశీలు డనేవాడు. ఒకవేళ
నిజంగా కత్తిలో అలాంటి మహత్తర
శక్తులు లేకపోతే...

మంగళవర్మకు యిలాంటి సంశయం
కలగ్గానే, అతడి చేయి వణికింది. మరు
క్షణం పులుల్లో ఒకటి అతడి మీదికిదూకి
పంజాతో అతడి భుజం మీద ఒక దెబ్బ
కొట్టింది. ఆ దెబ్బ తింటూనే మంగళ

వర్మ గట్టిగా అరిచి, తన కెలాగూ చావు
తప్పదన్న తెగువతో కత్తి ఎత్తి పులిని
గుండెల్లో పాడవబోయాడు. కాని గజగజ
వణుకుతున్న అతడి చేతి నుంచి కత్తి
జారి కింద పడింది.

ఇది చూసి కనకాకరాజూ, మంత్రి
నిలువెల్లా కంపించిపోయారు. పులులు
రెండూ నాలుగడుగులు వెనక్కువేసి,
మంగళవర్మ మీదికి కుప్పించి దూకేం
దుకు తొకలల్లాడిస్తూ, పంజాలతో నేల
దువ్వసాగినై. మంగళవర్మ ప్రాకారం
గోడకు అనుకుని కళ్ళు గట్టిగా మూసు
కున్నాడు.

"వీరయువకా, జయశీలా!" అంటూ
అరిచాడు నిద్రసాధకుడు.

నిద్రసాధకుడి మాటలు ముగిసే లోపలే
జయశీలుడు, పెద్దగా చప్పట్లు చరుస్తూ,
పదడుగుల ఎత్తున్న ప్రాకారం మీది
నుంచి, పెడుగుపాటులా పులుల
ముందుకు దూకాడు. హఠాత్తుగా తమ
ముందుకు వచ్చి పడిన అకారం ఏమిటో
చప్పన గుర్తించలేక, పులులు రెండూ;
ఇలాంటి సమయాల్లో ప్రాణికి కలిగే
సహజమైన భీతి కొద్దీ, పక్కలకు పరి
గెత్తాయి. అదే అదనుగా జయశీలుడు
కిందపడి వున్న కత్తిని చేతికి తీసు
కున్నాడు.

కనకాక్షరాజు అబ్బురపడిపోతూ, తన మంత్రి కేసి తల తిప్పి, "మహామంత్రి! విరత సాహసం! ఏమి ధైర్యం! ఇలాంటి యువకుడి సాయం వుంటే, యువరాజు, యువరాణి తిరిగి మనకు లభించే ఆప కాశం వున్నది," అన్నాడు.

"మహారాజా, ముందు అతణ్ణి ప్రాణా లతో బయట పడనివ్వండి. పులులు రెండూ ఒకేసారి అతడి మీదికి లంఘించేలా వున్నవి!" అన్నాడు మంత్రి ధర్మ మిత్రుడు.

పులులు రెండూ ఒకేసారి తన మీదికి దూకే ప్రయత్నంలో వున్నవని గ్రహించిన జయశీలుడు, నేలను కాళ్ళతో గట్టిగా ఒకసారి తాటించి, "ఏయ్!" అంటూ

అరిచి, ప్రాకారం గోడ కేసి పారిపోతున్న వాడిలా, పక్కకు నాలుగడుగులు వేశాడు. దానితో పులుల్లో ఒకటి రెచ్చిపోయి, పెద్దగా గర్జిస్తూ అతడి కేసి పరిగెత్తించి. పులి యింకా రెండడుగుల దూరంలో వుండగానే, జయశీలుడు కత్తి చాచి, దాని తల మీద మెరుపు వేగంతో బలంగా కొట్టాడు.

పులి ఆ దెబ్బకు దిమ్మ తిరిగి, పక్కకు పడబోయినదల్లా, అంతలోనే తేరుకుని భయంకరంగా గర్జించి, జయ శీలుడి మీదికి దూకేందుకు వెనక కాళ్ళ మీద లేచింది. జయశీలుడు యీ సారి ముందుకొక అడుగు వేసి, పులి గుండెల్లో కత్తిని బలంగా గుచ్చాడు.





పులి బొండ్రిస్తూ వెనక్కు పడిపోయి గిలగిలా తన్నుకోసాగింది. ఇదంతా క్షణాల మీద జరిగిపోయింది. కింద పడి పార్లు తున్న తన తోటి పులిని చూస్తూనే రెండవ పులి తల వంచి, గిరున ఒక గిరికి కొట్టి, కత్తి చాచి తన కేసి వస్తున్న జయశీలుణ్ణి చూసి, ఒక్కొక్క ఆడుగే వెనక్కు వేస్తూ, బాణంలా తెరిచి వున్న బోనులోకి పోయి పడింది.

ప్రాకారం పై నుంచి ఒక్క పెట్టున కనకాక్షరాజుతో పాటు అందరూ హర్ష ధ్వనిలు చేశారు. మంగళవర్మ అప్పటి గ్గాని మూసిన కళ్ళు తెరవలేదు. అతడు చచ్చి పడివున్న పులి కేసి, బోనులోకి

పోయి కోపంగా గుర్రుపెడుతున్న పులి కేసి ఓ మారు చూసి, తల పైకెత్తి, కనకాక్ష రాజుతో, "మహారాజా! ఈ కత్తికి ఆమోఘశక్తులున్న మాట నిజం! దుర దృష్ట వశాత్తూ, అది నా చేతి నుంచి జారి కింద పడింది. అందువల్ల దాని శక్తిని నేను నిర్ణయించ లేకపోయాను; జయ శీలుడు ఆ పని చేశాడు," అన్నాడు.

"లెస్స పలికావు, మంగళవర్మా! అదృష్టవంతుడివి. భుజంమీద తగిలింది చాలా స్వల్ప గాయంలా వుంది," అంటూ మంత్రి ధర్మమిత్రుడు హేళనగా నవ్వాడు.

"నేను ముందే చెప్పాను. ఆ కత్తిని కాలకాలుడు స్వయంగా దీవించి, జయ శీలుడికిచ్చాడు. దానితో అతడి ప్రపంచాన్నే జయించగలడు," అన్నాడు సిద్ధ సాధకుడు పరమానంద భరితుడైపోతూ.

"కాని, అంత శక్తులు గల కత్తి, మంగళవర్మ చేతిలో వుండగా పులిని కూడా చంపలేకపోయింది!" అన్నాడు కనకాక్షరాజు చిరాకుపడుతున్నట్లు.

అంతలో మంత్రి ధర్మమిత్రుడు ప్రాకారంమీది నుంచి వంగి, చేయి చాచి, జయశీలుడితో, "జయశీలా! ఇక పైకి రా! నీ ధైర్య సాహసాలనే కాక, మా సేనాని కుమారుణ్ణి ప్రాణాపాయం నుంచి రక్షించినందుకూడా అభినంది


స్తున్నాను. సేనాని ప్రస్తుతం నగరంలో లేడు; సరిహద్దుల రక్షణ ఎలా వున్నదో పర్యవేక్షించేందుకు వెళ్ళాడు. ఆయన తిరిగి వచ్చి, తన కుమారుడు పులివాత పడ్డాడని వింటే, చాలా విచారపడేవాడు," అన్నాడు.

ఆ మాటలకు కనకాక్షరాజు చిన్నగా నవ్వుకుని, ప్రాకారంమీది నుంచి తనూ మంత్రితో పాటు దిగువకు చేయి జార్చి, "జయశీలా! మా యిద్దరి చేతుల ఆధారంతో పైకి రాగలవా?" అన్నాడు.

"అదేమంత కష్టం కాదు, మహారాజా! కాని, ముందుగా పులి వున్న బోనును మూయించటం క్షేమం. నేను పైకి వస్తే, మంగళవర్మ నిరాయుధుడుగా ఒక్కడే యిక్కడ వుండిపోవలసి వస్తుంది," అన్నాడు జయశీలుడు.

"ఆయన చేతుల్లో ఆయుధం వున్నా; నిరాయుధుడి కిందే లెక్క. అఖరికి ఇంద్రుడి వజ్రాయుధమైనా, దాన్ని పట్టినవాడు పారుబోతైతే, పూచికపుల్ల కిందే జమ!" అన్నాడు సిద్ధసాధకుడు.

కనకాక్షరాజు, మంత్రి ధర్మమిత్రుడూ చాచిన చేతుల్ని పట్టుకుని జయశీలుడు ప్రాకారం మీదికి పోయాడు. మంత్రి, రాజు అతణ్ణి భుజం తట్టి ఎంతగానో అభినందించారు. సిద్ధసాధకుడు, అతణ్ణి



గట్టిగా కావలించుకుని, "జయశీలా, నువ్వు గుండెలు తినిన బంటువు! నువ్వు, నాకు మహాకాలుణ్ణి వశపరుచుకునేందుకు సాయపడటమే గాక, మహారాజుకు, వారి కుమారుణ్ణి, కుమారైనూ తెచ్చేందుకు తోడ్పడగలవు కూడా," అన్నాడు.

"సాధకుడా, ఆ సంగతులన్నీ మహారాజుగారు భవనానికి వెళ్ళి తరవాత మాట్లాడతారు. నువ్వు కొంచెం ఆగు," అని మంత్రి ధర్మమిత్రుడు దూరంగా ఉన్న సేవకులను కేకవేసి పిలిచి, వాళ్ళకు మంగళవర్మను పైకి తెచ్చి, అతడి గాయానికి చికిత్స చేసే ఏర్పాటు చేయమని ఆజ్ఞాపించాడు.



రాజు వెంట అందరూ భవనం కేసి బయలుదేరగానే, మృగశాలాధికారి పులి పున్న బోనును మూసి, అవమానభారంతో కుంగిపోయి, దిక్కులు చూస్తున్న మంగళవర్మ దగ్గరకు వచ్చి, అతడి భుజం మీది గాయాన్ని పరీక్షించి చూసి, "అయ్యా, ఇదేమంత ప్రమాదకరమైన గాయంకాదు, వారం రోజుల్లో మాని పోతుంది. కాని, ఆ జయశీలు డనే కుర్రాడు మృగశాలలో అన్నిటికన్నా ఉత్తమ జాతిదైన పులిని చంపాడు. దాన్ని అరణ్యంలో నేను పట్టుకోబోయినప్పుడు, నా సేవకుల్ని యిద్దర్ని చంపిగాని, నాకు స్వాధీనం కాలేదు," అన్నాడు చచ్చిన

పులి దగ్గర, మోకాళ్ళమీద వంగి కూర్చుని కళ్ళనీళ్ళ పర్యంతమైపోతూ.

"చచ్చుపులి, చచ్చినందుకు అంతగా దుఃఖపడకు. ఆ జయశీలుడి కత్తిలో నిజంగానే అమోఘ శక్తులున్నవంటావా?" అని అడిగాడు మంగళవర్మ.

ఆ మాటలకు మృగశాలాధికారి కోపం తెచ్చుకుని, అయినా సేనానికొడుకు గనక దాన్ని బయటికి కనబరచకుండా, చిన్నగా పళ్ళుకొరికి, "అయ్యా, ఆ కత్తికున్న శక్తులమాట నాకు తెలియదు. కాని, ఒకటి మాత్రం నిజం: ఆ కత్తి మాంచి పదు నైనది, వాడినవాడు" చేవగలవాడు," అన్నాడు.

"అయితే, వాడికి అర్థరాజ్యం, రాజు కుమార్తె కూడా లభ్యపడే అవకాశం వుంది, ఏం చేయాలి?" అంటూ మంగళ వర్మ గొణుక్కొసాగాడు.

మంత్రి పంపిన సేవకులు నలుగురు వచ్చి, మంగళవర్మను చేతులు పట్టుకుని, ప్రాకారం మీదికి తీసుకుపోయారు. అతడు రాజభవనం కేసి ఓమారు దిగులుగా చూసి, "ఒరే, పులిని చంపిన ఆ యువకుడికి రాజుగారేమైనా బహు మానం యిచ్చి పంపారా? లేక యువ రాజునూ, యువరాణిని వెతికేందుకు వెళ్ళమన్నారా?" అని అడిగాడు.

“అయ్యా, ఆ సంగతు లేవి మాకు తెలియవు. అందరూ భవనంలోకి పోతున్నారు. కాటికాపరి కొడుకు మాత్రం, వాకిలి దగ్గరే నిలబడి వున్నాడు,” అన్నాడొక సేవకుడు.

అంతలో కాటికాపరి కొడుకు పెద్దగా గొంతెత్తి, “మహాప్రభో! చచ్చిబతికిన, నా తండ్రిని చంపినాయన్నుంచి, నాకేదైనా నష్టపరిహారం అయినా యిప్పించండి,” అని కేకపెట్టాడు.

ఆ కేక విని మంత్రి ధర్మమిత్రుడు వెనక్కు తిరిగి చూసి, రాజుతో ఏదో మాట్లాడి, కాటికాపరి కొడుకుతో, “ఒరే, తండ్రి పోయినందుకు దిగులుపడకు. మహారాజుగారు నిన్ను, మొత్తం నగరం లోని వల్లకాదులూ, శ్మశానాల మీద పర్యవేక్షణాధికారిగా నియమించారు. జీతం యిప్పుడు నీకు ముట్టుతున్న దానికి నూరంతలు ఎక్కువ యిస్తారు.” ఇక గొడవ చేయక పో,” అన్నాడు.

“ప్రభో, చచ్చేవరకూ మీ మేలు మరవను. మా అయ్య చచ్చినందుకు ఒక దిగులు; బతికి మళ్ళీ వచ్చినందుకు మరొక దిగులు. ఆయనే బతికుంటే, యిప్పటి నా ఫదవిచూసి ఎంత సంతోషించేవాడు!” అన్నాడు కాటికాపరి కొడుకు, కళ్ళనీళ్ళు తుడుచుకుంటూ.



మంత్రి ధర్మమిత్రుడు చిన్నగా నవ్వుకుని, “ఇక వెళ్ళు,” అని కాటికాపరి కొడుకుతో చెప్పి, రాజు, జయశీలుడూ, సిద్ధసాధకులతో పాటు, భవనం లోపలికి వెళ్ళిపోయాడు.

కనకాక్షరాజు ఒక ఉన్నతాసనం మీద కొంచెం సేపు ఆలోచిస్తూ కూర్చుని, తరవాత మంత్రితో, “మహామంత్రి! యిప్పుడేం చేద్దామంటారు? యువరాజునూ, యువరాణినీ వెతికి తెచ్చే ప్రయత్నంలో మన వాళ్ళందరూ విఫలులయ్యారు. ఆ భారం ధైర్యవంతుడూ, శక్తిమంతుడూ అయిన, యీ జయశీలుడి పైన పెట్టటం ఎలా వుంటుంది?” అన్నాడు.

మంత్రి, జయశీలుడి కేసి ఓ మారు చూసి, ఏదో చెప్పబోయేంతలో నిద్రపాథకుడు ఆవేశపడిపోతూ, "దివ్యంగా వుంటుంది, మహారాజా! తమ పిల్లల్ని వెతికి తెచ్చేందుకు ఒక్క ధైర్యమూ, శక్తిసామర్థ్యాలూ మాత్రమే చాలవు; నాటితోపాటు అలాగి కజ్జానం కూడా వుండాలి. అందువల్ల జయశీలుడితో వెళ్లేందుకు, నాకూ అనుమతియివ్వండి," అన్నాడు.

జయశీలుడు అయిష్టంగా తలాడించి, "మహారాజా, నా దొక మనవి!" అన్నాడు.

"ఏమిటో చెప్పు. నీ అభిప్రాయం ఎలా వున్నదో వినాలనుకుంటున్నాను," అన్నాడు కనకాక్షరాజు.


"మహారాజా, నేను ఉన్న దేశం వదిలి, బతుకుతెరువుకు తమ దగ్గర ఏదైనా చిన్న ఉద్యోగం దొరుకుతుందేమో అని వెతుక్కుంటూ వచ్చిన వాణ్ణి, అలాంటి దేదైనా యిస్తే, కృతజ్ఞుణ్ణి వుంటాను," అన్నాడు జయశీలుడు.

కనకాక్షరాజు, మంత్రి కేసి సాధి ప్రాయంగా చూశాడు. మంత్రి, జయశీలుడితో, "మహారాజుగారు, నీకు ఉద్యోగం యిచ్చి, తమ భృత్యుల్లో ఒకడుగా చేర్చుకున్నారు. రాజాజ్ఞ పాలించటం భృత్యుడి ధర్మం గదా?" అన్నాడు.

"ధర్మం ఒక్కటేకాదు, విధి కూడా. అజ్ఞాపించండి!" అన్నాడు జయశీలుడు.

మంత్రి ధర్మమిత్రుడు తృప్తిగా తలాడించి, "జయశీలా, నిన్ను యువరాజు, యువరాణులను వెతికేందుకు పోవలసిందిగా మహారాజుగారు ఆజ్ఞాపిస్తున్నారు," అన్నాడు.

అంతలో రాజుగారి సేవకు డొకడు ఒక ముత్యాలహారాన్ని, సగం విధిగిన కత్తి నొక దాన్ని అక్కడికి తీసుకువచ్చి, "మహారాజా, ఇవి యువరాజు, యువరాణీ కనిపించకుండాపోయిన చెట్టు దగ్గర ఒక బోయవాడికి దొరికాయి. వాడు మతిపోయిన స్థితిలో పడి వున్నాడు," అని చెప్పాడు. —(ఇంకావుంది)





ప్రత్యక్ష సాక్షిం

పట్టువదలని విక్రమార్కుడు చెట్టు వద్దకు తిరిగి వెళ్ళి చెట్టు పైనుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం తేసి నడవ సాగాడు. అప్పుడు శవంలోని బేతాళుడు, "రాజా, మనిషి బుద్ధి నిలకడ లేనిది. మంచి బుద్ధి క్షణంలో చెడి పోవచ్చు; అలాగే దుర్బుద్ధి కూడా ఏ కారణమూ లేకుండానే మంచిగా మారవచ్చు. అందుకు నిదర్శనంగా నీకు ప్రసూనుడి కథ చెబుతాను, శ్రమ తెలియకుండా విను," అంటూ ఇలా చెప్పసాగాడు:

కొకాంటి నగరంలో ప్రసూనుడు ధనిక కుటుంబంలోనే పుట్టాడు. కాని గ్రహ చారం బాగులేక అతని వ్యాపారం దెబ్బ తిని, అప్పుల పాలై, అతను తన భార్యనూ, బిడ్డలనూ కూడా పోషించుకో లేని స్థితికి వచ్చాడు. అదే నగరంలో ఉండే వర్తక

జేతాళ కథలు



రాజభటులు వచ్చి మైనాకుణ్ణి పట్టుకుపోయారు. అతన్ని ఖైదులో ఉంచినప్పుడు మైనాకుడు తాను నిర్దోషినని, ప్రత్యక్షంగా అంతా చూసిన ప్రసూనుడికి ఆ విషయం తెలుసునని అన్నాడు.

తన భవిష్యత్తు ప్రసూనుడి సాక్ష్యం మీద ఆధారపడుతుందని దీపకుడు గ్రహించాడు. అతను ప్రసూనుడితో, తాను నిర్దోషి అని సాక్ష్యం చెప్పేపక్షంలో అతనికి స్వతంత్రంగా వర్తకం చేసుకోవటానికి చాలినంత మూలధనం ఇస్తానని ఆశ పెట్టాడు. అందుకు ప్రసూనుడు వెంటనే అంగీకరించాడు.

ప్రముఖుడు దీపకుడు అనేవాడు ప్రసూనుడి స్థితికి జాలిపడి, సాటివాడన్న సానుభూతితో అతన్ని తన ప్రధాన లేఖకుడుగా పెట్టుకుని పోషిస్తూవచ్చాడు.

ఇలా ఉండగా ఒకనాడు దీపకుడి ఇంట దొంగతనం జరిగింది. దీపకుడు తన సేవకుణ్ణి ఒకణ్ణి అనుమానించి, వాడి చేత నిజం చెప్పించటానికి చావుదెబ్బలు కొట్టాడు. ఆ దెబ్బలకు వాడు అక్కడే చచ్చిపోయాడు. తన నేరాన్ని కప్పిపుచ్చుకునేటందుకు దీపకుడు తన కింద పనిచేసే మైనాకుడు అనే వాడి మీద హత్యానేరం మోపాడు. ఇదంతా జరిగినప్పుడు ప్రసూనుడు అక్కడే ఉన్నాడు.

అయినా ప్రసూనుడి మీద ఎందుకో దీపకుడికి నమ్మకం కలగలేదు. అతను ఒక సేవకుణ్ణి ప్రసూనుడి ఇంటికి పంపి, వాడి ద్వారా అతన్ని పరీక్షిచేయించాడు.

ఆ నౌకరు ప్రసూనుడి వద్దకు వెళ్ళి, "బాబూ, తమరు మైనాకుడి మీద అబద్ధపు సాక్ష్యం చెప్పతారా? అలా చెయ్యటం పాపం కాదా? పాపం, మైనాకుడికి మరణ దండన పడితే అతని భార్య, పిల్లలూ ఏ మవుతారు?" అన్నాడు.

"పాపపుణ్యాల మాట నా కెందుకు! దీపకుడు నా యజమాని; యజమాని క్షేమం కోరటం నా ధర్మం. అదీకాక, నేనూ, నా కుటుంబమూ సుఖంగా బతకా

లంటే అబద్ధపు సాక్ష్యం చెప్పి తీరాలి. తనకు మాలిన ధర్మం ఉంటుందా?" అన్నాడు ప్రసూనుడు.

సేవకుడు వెళ్ళి, ప్రసూనుడు ఇలా అన్నాడని చెప్పిన మీదట దీపకుడు సంతోషించాడు.

మరుసటి రోజు రాత్రి దీపకుడు, మరొకసారి ప్రసూనుణ్ణి హెచ్చరించు దామనే ఉద్దేశంతో అతని ఇంటికి వెళ్లాడు. లోపల మైనాకుడి భార్య ప్రసూనుడితో, "నా భర్తను మీరే రక్షించాలి. ఆయన ఏ పాపమూ ఎరగడు. ఆయనకు ఏదన్నా అయితే, నేనూ, నా బిడ్డలూ దిక్కులేని వాళ్ళమవుతాం." అని చెప్పకుంటున్నది.

ప్రసూనుడు ఏమంటాడోనని దీపకుడు బయటనే నిలబడి విన్నాడు.

"నన్ను క్షమించమ్మా! నేను దీపకుడి బంటును. ఆయన క్షమమే నా క్షమం," అన్నాడు ప్రసూనుడు.

అమె ప్రసూనుణ్ణి తిట్టి, తన దారిని తాను వెళ్ళింది. తరువాత దీపకుడు లోపలికి వెళ్ళి, సరమానందంతో ప్రసూనుణ్ణి మెచ్చుకున్నాడు. అతనికి ప్రసూనుడి మీద పూర్తి నమ్మకం చిక్కింది.

ఇది జరిగిన మర్నాడే రాజుగారు మైనాకుడి మీద విచారణ జరిపాడు. మైనాకుడు రాజుగారితో, తాను నిర్దోషి



ననీ, హత్య జరిగినప్పుడు ప్రసూనుడు అక్కడే ఉండి, జరిగినది కళ్ళారా చూశాడనీ చెప్పకున్నాడు.

ప్రసూనుణ్ణి సాక్ష్యం చెప్పమన్నారు.

"మహారాజా, హత్య చేసినది దీపకుడే! మైనాకుడికి ఆ హత్యతో ఎలాటి సంబంధమూ లేదు," అన్నాడు ప్రసూనుడు.

వెంటనే దీపకుడు తన నేరాన్ని ఒప్పేసుకున్నాడు. అతనికి మరణదండన విధించి, రాజు మైనాకుణ్ణి విడుదల చేశాడు.

బేతాళుడు ఈ కథ చెప్పి, "రాజా, ప్రసూనుడు మొదట అబద్ధపు సాక్ష్యం


చెప్పటానికి ఎందుకు నిర్దవడ్డాడు? యజమాని పట్ల స్వామిభక్తి చేతనా? దీపకుడు తనకు ఇస్తానన్న సహాయంమీద ఆశచేతనా? అలాటివాడు ఏ కారణమూ లేకుండా రాజు ఎదట, తన మనసు మార్చుకుని, నిజం ఎందుకు చెప్పాడు? అతను నిజం చెప్పగానే దీపకుడు నేరం ఎందుకు ఒప్పేసుకున్నాడు? ఈ సందేహాలకు సమాధానాలు తెలిసి కూడా చెప్పకపోయావో నీ తల బద్దలవుతుంది," అన్నాడు.

దానికి విక్రమార్కుడు, "ప్రసూనుడు మనసు మార్చుకోలేదు. అతను స్వతహాగా నిజాయితీపరుడన్నది స్పష్టం. కాకపోతే దీపకుడు అతన్ని పరీక్షించటానికి తన సేవకుణ్ణి పంపాడు; అలాగే తాను మరొక సారి అతనికి గట్టిగా చెప్పాలని బయలు దేరాడు. పోతే, ప్రసూనుడు తాను నిజం చెప్పబోతున్న సంగతి దాచిపెట్టటానికి అనేక కారణాలున్నాయి. తాను నిజం చెబుతాడనుకుంటే దీపకుడు నేరం

నుంచి బయటపడటానికి ఎన్ని మార్గాలైనా చూడగలడు. అందుచేత దీపకుడికి తనమీద నమ్మకం కుదిరేటట్లు చెయ్యటం చాలా అవసరం. అదీగాక, తాను నిజాయితీపరుణ్ణి లోకానికి చాటాలన్న అల్పత్వం అతనిలో లేదు. మైనాకుడి భార్యకు ఎలాగూ సహాయం చెయ్యబోతున్నప్పుడు ఆ మాట ముందుగా చెప్పటం చేత ఆమెకు అధికంగా కలిగే మేలు లేదు. ఇక, దీపకుడు తన నేరాన్ని వెంటనే ఒప్పుకోవటానికి కారణం, నిజం తెలిసిన ఇతర సేవకులున్నారు. తాను పూర్తిగా నమ్మిన ప్రసూనుడే తనకు అనుకూలంగా సాక్షిం చెప్పనప్పుడు ఖద్రులయిన నౌకర్లు తనను కాపాడతారని అతనికి నమ్మకం లేకపోయింది. అందు చేత అతను నిజం ఒప్పేసుకున్నాడు," అన్నాడు.

రాజుకు ఈ విధంగా మౌనభంగంకలగగానే బేతాళుడు శవంతో సహా మాయమై, తిరిగి చెట్టెక్కాడు. —(కల్పితం)





కవిచాతుర్యం

శీతల్ పూర్ జమీందారు నగేంద్రుడు కళా పోషకుడు. ఆయన చిత్రలేఖనం, గానం, నృత్యం, కవిత్వం లాటి కళలలో ప్రావీణ్యం గలవారిని ఆదరించేవాడు. ఆయన పోయాక ఆయన కొడుకు వీరేంద్రుడు జమీందారు అయ్యాడు. తండ్రి లాగా అతనికి కళలంటే ఆదరం లేదు. అతను వ్యాయామ క్రీడాకారులను ఆదరించేవాడు.

నగేంద్రుడి హయాంలో శీతల్ పూర్ వచ్చి చేరిన కళాకారుల పట్ల వీరేంద్రుడు చిన్న చూపుతో వారికి ఇచ్చే మామూళ్ళు తగ్గించాడు. అతనికి ఆస్థానకవి కుకారి పైన ప్రత్యేకంగా ద్వేషం ఉండేది. కుకారి నిజంగా ప్రతిభగల కవి. అందుచేత నగేంద్రుడు ఆయనను తన ఆస్థానానికి పిలిపించి, జాగీరూ, వార్షికాలూ ఇచ్చి గౌరవించి, తన ఆస్థానకవిగా పెట్టు

కున్నాడు. కుకారి నగేంద్రుడి చరిత్రా, అతని పూర్వీకుల చరిత్రా అయిదు సంపుటలలో రచించాడు. ఈ సంపుటలు రాజభవన గ్రంథాగారంలో ఉండేవి. దసరా అనంతరం రెండు నెలలపాటు ఆ సంపుటల పారాయణ జరిగేది. జమీందారీలో గల పయోజనులందరూ వచ్చి పారాయణ వినేవారు.

వీరేంద్రుడు తాను జమీందారు అయ్యాక కుకారిని సభకు పిలిపించి, “కవిగారూ, మీరు మీ ఆస్థానకవి హోదా నిలబెట్టుకునేటందుకు ఒకే ఒక అవకాశం ఇస్తున్నాను. నాకు కవితా దానాలు పట్టవు. అయినా, మా తండ్రిగారు మీ కవితా శక్తి మెచ్చి, మిమ్మల్ని తెచ్చి పెట్టారు గనక, మీకు ద్రోహం చెయ్యడలచలేదు. అయితే నన్ను గురించి మీరు మరొక సంపుటం రచించని పక్షంలో మీకు జమీందారి



నుంచి ఉద్వాసన చెప్పవలసి ఉంటుంది, అన్నాడు.

కుశారికి ఎంతో అవమానమయింది. కాని ఏమీ అనలేక, ఆరవ సంపుటం రచించడానికి ఒప్పుకుని, "నేను అయిదవ సంపుటాన్ని ఇంటికి పట్టుకుపోయి, అదే శైలిలోనూ, దానికి అతికేలాగా ఆరవ సంపుటం రచిస్తాను," అన్నాడు.

అందుకు అనుమతి లభించింది. కుశారి అయిదవ సంపుటాన్ని ఇంటికి పట్టుకుపోయి, పని ప్రారంభించాడు. నెల రోజుల లోపల పగం గ్రంథం పూర్తి అయింది. వీరేంద్రుడి దర్బారులో అతని

అభిమానుల సమక్షంలో ఆయన దాన్ని చదివి వినిపించాడు. అందరూ దాన్ని మెచ్చుకున్నారు. కుశారి తృప్తిపడి ఇంటికి వచ్చి అమోరాత్రాలు ఏక దీక్షగా ఆరవ సంపుటాన్ని పూర్తిచేశాడు.

కాని కుశారి అదృష్టం బాగులేక, ఆ రాత్రే అతని ఇల్లు తగలబడి పోయింది. అతని కొత్తరచనతోపాటు పాతరచన కాలాకు అయిదో సంపుటం కూడా కాలి, బూడిద అయిపోయింది. జమీందారు వీరేంద్రుడు దీన్ని క్షమించడని కుశారి గ్రహించాడు.

ఆయన అనుకున్నట్టే వీరేంద్రుడు మనుషులు వచ్చి కుశారిని పిలుచుకు పోయారు.

"అయిదవ సంపుటం ఇప్పుడేలా వస్తుంది?" అని వీరేంద్రుడు ఆయనను అడిగాడు.

"అది నేను రచించినదే కదా, మళ్ళీ రాస్తాను. ఇంకా బాగా కూడా రాస్తాను," అన్నాడు కుశారి.

"ఆ సాధ్యం. అది పూర్వంలాగా ఎన్నడూ ఉండదు. అయిదవ సంపుటం పూర్వస్థితిలో మరి ఏర్పడదు. ఇల్లు తగల బడటానికి మీ ఆశ్రద్ధే కారణం. అందుకు మీరు శిక్ష పొందాలి. ఆ శిక్ష ఎలా ఉండాలో నేను మూడు రోజులలోగా

నిర్ణయిస్తాను. మీరు వెళ్ళవచ్చు." అన్నాడు విరేంద్రుడు.

కుకారి హఠాశుడై, పుట్టెడు వేదనతో ఇంటికి తిరిగి వచ్చేసరికి ఇంద్రజాలికుడు శంకరుడు ఆయన కోసం వేచి ఉన్నాడు. శంకరుడు చాలా కాలంగా దేశాంత రాలలో ఉండి తిరిగి వచ్చాడు.

"అలా ఉన్నావేం? ఏం జరిగింది మిత్రమా?" అని శంకరుడు కుకారిని అడిగాడు.

కుకారి జరిగినదంతా చెప్పాడు.

"అదా సంగతి? నేను చక్రం అడ్డు వేస్తాను. శ్రద్ధగా ఆలకించు. నేను చెప్పినట్టు చేస్తే నీకు ఏ అపదా రాదు," అన్నాడు శంకరుడు.

కుకారి శంకరుడు చెప్పినదంతా విని, దర్బారుకు వెళ్ళి, విరేంద్రుడితో, "అయ్యా, కాగితం తగలబడినప్పుడు ఆ కాగితం బూడిద అవుతుందే గాని, దానిమీది రచన నశించదు. బుద్ధిని సరిగా కేంద్రీకరించినట్లయితే రచనను పసిగట్టవచ్చు. నాకు ఆ శక్తి ఉన్నది. అందుచేత నేను అయిదవ సంపుటాన్ని, ఆరవ సంపుటాన్ని పునస్పృష్టి చేయగలను. వాటి తాలూకు బూడిదను భద్ర పరిచి ఉంచాను," అన్నాడు.

"అందుకు రుజువు ఏమిటి?" అని విరేంద్రుడు అడిగాడు.

"కావాలంటే, నా శక్తి ఈ క్షణమే రుజువు చేస్తాను," అన్నాడు కుకారి.



“అలాగే చెయ్యండి, కవిగారూ. మీరు మీ శక్తి రుజువు చేస్తే మీకు శిక్ష ఉండదు సరేకదా, మీకు అదనపు సౌకర్యాలు కలిగించి, ఇతర కళలను కూడా పోషిస్తాను,” అన్నాడు వీరేంద్రుడు.

“సరే, ఈ కాగితాల బొత్తి చూడండి. పై కాగితం మీద మీ యిష్టం వచ్చినది ఏదైనా రాసి, దాన్ని నాకు గాని, మరెవరికి గాని చూపకుండా ఆ కాగితం బొత్తి నుంచి ఊడదీసి, చించి, తగలబెట్టి, నుసి అంతా నలిపి, నాకు ఇచ్చేయండి. నేను ఆ నుసి తీసుకుని ఆ గదిలోకి వెళ్ళి, మీరు ఏం రాశారో తెలుసుకుంటాను,” అన్నాడు కుశారి.

అయిన శంకరుడి సలహా ప్రకారం ప్రయోగం చేసి, వీరేంద్రుడు కాగితం మీద ఏం రాశాడో దాన్నే తానూ మరో కాగితం మీద రాసి చూపాడు. ఇది సాధ్యం అయినప్పుడు అయిదు, ఆరు సంపుటాలను యథాతథంగా తిరిగి రాయటం సాధ్యమేనని అందరూ ఒప్పు

కున్నారు. కుశారి మూడు నెలల లోపల అయిదు, ఆరు సంపుటాలను తిరిగి రాశాడు.

శంకరుడి ఇంద్రజాలం ధర్మమూ అంటూ శీతల్ పూర్లో తిరిగి లలితకళలకు అదరం లభించింది.

ఇంతకూ ఆ ఇంద్రజాలం ఏమిటి? శంకరుడు కుశారికి ఒక ప్రత్యేకమైన కాగితాల బొత్తి ఇచ్చాడు. ఆ కాగితాలు రెండు పక్కల అంటుకుని ఉన్నాయి. అందులో మూడు, నాలుగు కాగితాల మధ్య ఒక కార్పసు కాగితం, తెల్ల కాగితాల కన్న కొంచెం చిన్న సైజుది, ఉన్నది. వీరేంద్రుడు పై కాగితం మీద పెనసలుతో అదిమి రాసినప్పుడు, నాలుగో పేజీ మీద స్పష్టంగా ఆ రచన కాపీ దిగింది. కుశారి అవతలి గదిలోకి వెళ్ళి, రెండో కాగితమూ, మూడో కాగితమూ ఎత్తి చూస్తే వీరేంద్రుడు రాసినది కనిపించి, అయిన దాన్నే మరో కాగితం మీద రాసి అందరికీ చూపాడు.





లంచం కథ

మహిషాలుడు ఏలే న్యాయపుర దేశంలో ధర్మం నాలుగు పాదాలా నడుస్తుందని చెప్పుకునే వారు. మహిషాలుడు ధర్మానికి హాని కలగకుండా ఉండడం కోసం ఎన్నో శాసనాలు చేసి, పక్రమంగా వాటిని అమలు జరిపే వాడు. అంతేగాక, న్యాయ నిర్ణయం చెయ్యడంలో ఆయన ఎలాటి సకపాతమూ చూపే వాడు కాదు.

ఇలాంటి సందర్భంలో ఆ దేశంలో ఒక విచిత్ర సంఘటన జరిగింది. చంద్రముఖుడు అనే న్యాయాధికారి లంచటుడి పద్ద డబ్బు తీసుకుని, ఒక విచారణలో అతనికి అనుకూలంగా తీర్పు చెప్పాడు. దాన్ని గురించి రమణుడు అనేవాడు రాజుగారి దగ్గర ఫిర్యాదు తెచ్చాడు.

ఈ ఫిర్యాదు గురించి విన్న రాజుగారికి అంతులేని ఆశ్చర్యం కలిగింది. దొంగ తనాలూ, హత్యలూ, వ్యాపారంలో

మోసమూ లాటి అనేక నేరాలు దేశంలో జరిగాయి, కాని డబ్బు తీసుకుని తప్పుడు న్యాయం చెప్పడం, యీనాటివరకూ జరగలేదు.

అసలు జరిగినది ఏమంటే, లంచటుడు అనే ఒక పెద్ద వ్యాపారి తన గిడ్డంగుల కోసం న్యాయపురంలో ఒక విచారణైన వాళి ప్రదేశాన్ని కొని, అక్కడ భవనాల నిర్మాణం ప్రారంభించాడు. అయితే ఆ ప్రదేశం మధ్యలో కొద్ది మేర రమణుడు అనే వాడిది. రమణుడు పేదవాడు; అయినా వాడు తన ఆవరణను అమ్మ నిరాకరించాడు. అది అనాదిగా రమణుడి పూర్వీకుల స్థలం. తమ వంశం లోని విత్పదేవత లందరూ అక్కడే ఉంటున్నారని వాడి పిచ్చినమ్మకం.

రమణుడు సకుటుంబంగా తీర్థ యాత్రకు పోయి ఉన్న సమయంలో



లంపటుడు రమణుడి స్థలం ఆక్రమించి, గిడ్డంగుల నిర్మాణం మొదలుపెట్టాడు. రమణుడు తిరిగివచ్చి పేచీ పెట్టాడు. లంపటుడు రమణుడికి డబ్బు కోరినంత అస్తానన్నాడు.

"నీ డబ్బు కోసం నా పితృదేవతలకు నిలవ నీడ లేకుండా చేస్తానా?" అన్నాడు రమణుడు.

"నీకు డబ్బు అక్కర్లేకపోతే అది నీ కర్మ! నేను మాత్రం కట్టడం పని ఆపించను. ఏం చేస్తావో చేసుకో!" అన్నాడు లంపటుడు.

రమణుడు న్యాయాధికారి వద్దకు వెళ్ళి ఫిర్యాదు చేశాడు. న్యాయాధికారి

విచారణ జరుపుతానని, ముందుగా కట్టడం పని ఆపమని లంపటుడితో అన్నాడు.

లంపటుడికి గుండె జారిపోయింది. ఒక పేదవాడు తనకు ఇలా రాహు వల్లే అడ్డుపడగలడని అతను ఊహించి ఉండ లేదు. తీర్పు తనకు విరుద్ధంగా జరిగితే చాలా నష్టం వస్తుంది. అతను చంద్ర ముఖుణ్ణి ఏకాంతంగా కలుసుకుని, తన పరిస్థితి చెప్పకున్నాడు.

"రమణుడి పత్రాలు సక్రమంగా ఉన్నాయి. అతను తన భూమిని అమ్ము దలచలేదు. అలాటప్పుడు నేను చెయ్య గలది ఏమున్నది?" అన్నాడు న్యాయాధికారి చంద్రముఖుడు.

తరవాత ఏమి జరిగినదీ ఎవరికీ తెలియదు. కాని తీరా విచారణ జరిగి నప్పుడు రమణుడి పత్రాలలో ఎలా ఉన్నదంటే, రమణుడి పూర్వీకులు లంపటుడి పూర్వీకుల నుంచి ఆ భూమిని ఉచితంగా పుచ్చుకున్నారని, లంపటుడి వంశంవారు ఏ పరిస్థితులలోనైనా ఆ భూమిని తగిన పరిహారం ఇచ్చి తిరిగి పుచ్చుకోవచ్చునని ఉన్నది. తన పత్రాలలో అలా ఉన్నదని విని రమణుడు ఆశ్చర్యపోయి, ఇతరుల చేత చదివించుకుంటే, నిజంగా అలాగే రాసి ఉన్నది.

రమణుడు లంపటండితో, “ ఆ భూమి మీదైనప్పుడు, మా పితృదేవతలు అక్కడ ఎందుకుంటారు? ” అని, అతను ఇచ్చిన డబ్బు తీసుకుని, తృప్తిపడి ఇంటికి వెళ్లిపోయాడు.

అయితే, తనకు అన్యాయం జరిగిందని రమణుడికి మర్నాడే తెలిసింది. న్యాయాధికారి దగ్గర ఉండే నౌకరు ఒకడు, తన యజమాని లంపటండి నుంచి బోలెడంత డబ్బు పుచ్చుకోవటం కళ్ళారా చూసి, ఆ సంగతి రమణుడికి చెప్పాడు. తన పితృదేవతలకు ద్రోహం జరిగిందనుకుని, అతను ఈసారి తిన్నగా రాజుకే ఫిర్యాదు చేశాడు.

రాజు రహస్యంగా దర్యాప్తు జరిపించి, న్యాయాధికారి ఇంట పదివేల వరహాల రొక్కం ఉన్నదని తెలుసుకున్నాడు. రాజు న్యాయాధికారిని పిలిపించి, నిలవ దీని అడిగితే, తాను డబ్బు తీసుకుని అన్యాయంగా తీర్పు చెప్పినట్టు న్యాయాధికారి ఒప్పేసుకున్నాడు.

మహిషాలుడు మండిపడి, యీ అవినీతి చర్యకు చంద్రముఖుణ్ణి సంజాయిషీ అడిగాడు. చంద్రముఖుడు ఇలా చెప్పాడు :

“ మహారాజా, నా కూతురికి మంచి సంబంధం వచ్చింది. అయితే నేను



వరకట్నం కింద పదివేల వరహాలు ఇచ్చుకోవలసి ఉన్నది. నా ఆదాయంతో అంత డబ్బు నా జన్మలో నిలవ చెయ్యలేను. చూస్తూ, చూస్తూ అంత మంచి సంబంధం వదులుకోవలసి వస్తున్నదని బాధపడుతున్న సమయంలో లంపటండి వ్యవహారం వచ్చింది. తీర్పు తనకు అనుకూలంగా ఉండే మాటైతే పదివేల వరహాలు ఇస్తానన్నాడు. రమణుడిది మూర్ఖపు పట్టు. అందరికీ లాభం కలిగేలాగా నేను తీర్పు చెప్పాను. రమణుడికి డబ్బు రావడమేగాక, నా కూతురి పెళ్ళి సమస్య, లంపటండి వ్యాపార సమస్య తీరిపోయాయి.”

మహిపాలుడు లంపటుణ్ణి పిలిపించి,
 "మా నవులలో కొన్ని బలహీనతలు
 ఉంటాయి. చంద్రముఖుడు ఎంతో మంచి
 వాడు. అటువంటివాడిలోని బలహీనతలు
 రెచ్చగట్టి, అతని చేత అక్రమమైన పని
 చేయించావు. ఇది ఏమాత్రం సహించ
 రానిది. దీనికి నీ సంజాయిపి ఏమిటి?"
 అని అడిగాడు.

"నేను ఎవరి బలహీనతనూ రెచ్చగట్ట
 లేదు. చంద్రముఖుడు నన్ను డబ్బు
 అడిగాడు; డబ్బు ఇస్తే సమస్య పరిష్కార
 మవుతుందని అన్నాడు. ఇవ్వక పోవడం
 వల్ల నాకు ఎక్కువ నష్టం కలుగుతుంది
 గనక, ఒప్పేసుకున్నాను." అన్నాడు
 లంపటుడు.

మహిపాలుడికి ఎటూ పాలుపోలేదు.
 ఒక కొత్తరకం నేరం తన దేశంలో జరి
 గింది. దీనికి శిక్ష విధించే ముందు
 ఈ నేరానికి మొదటి కారకుడు ఎవరో
 నిర్ణయించటం అవసరమని అయనకు
 తోచింది.

అయితే అది సులువుగా తేలే సమస్య
 కాదు. చెట్టు ముందా విత్తు ముందా
 అన్న సమస్యలాటిదే ఇదీనూ. కొందరు
 తెలివిగలవాళ్ళు మొదటి నేరం ఎవరిదో
 తెలుసుకుని కూడా, చంద్రముఖుడి వద్దా,
 లంపటుడి వద్దా డబ్బు పుచ్చుకుని,
 ఏమీ తెలియనట్టు మౌనంగా ఉండి
 పోయారు. అందుచేత రాజు చంద్ర
 ముఖుడి నేరాన్ని విచారణకు పెట్టే
 అవకాశం లేకపోయింది.

అది మొదలు ఇలాంటి నేరాలు
 పెరిగిపోయాయి. దీనికి "లంచం" అని
 పేరు వచ్చింది. ఈ నేరంలో మొదటి
 తప్ప లంచం ఇచ్చినవాడిదా, పుచ్చు
 కున్నవాడిదా? దీనికి సమాధానం సూటిగా
 ఎవరూ చెప్పలేరు. పరిస్థితులనుబట్టి
 సమాధానాలు మారుతూంటాయి. అయితే
 దీనికి శిక్ష లేకుండా ఉన్నది. కారణం
 ఏమిటంటే, మిగిలిన నేరాలకు లేని శిక్ష
 ఒకటి దీనికి ఉన్నది: ఇది న్యాయాన్ని
 కూడా మార్చగలదు!



172. సరికొత్త అగ్నిపర్వతాలు

కళ్ళ ఎడట సరికొత్త అగ్నిపర్వతాలు పుట్టటం చాలా అరుదు. ఈ శతాబ్దిలో అలాటి అగ్నిపర్వతం 1944 లో మెక్సికోలో పుట్టింది. [1975 మార్చి సంచిక చూడండి.] కిందటి ఏడు రష్యాలోని కామ్రాత్కా ద్వీపకల్పంలో అనేక అగ్నిపర్వతాలు ఒకేసారి పుట్టాయి. ఈ సారి విశేషం ఏమంటే శాస్త్రవేత్తలు, అవి ఎక్కడ, ఎప్పుడు పుట్టుకొస్తాయో రెండు వారాలు ముందుగా తెలుసుకుని, చాటి పుట్టుక గమనించటానికి కామెరాలలో సహ నిధ్యంగా ఉన్నారు.





జగపతిని కలవడం

జగపతి తన పెళ్ళాం, పిల్లల బాధ్యత ఏమీ పట్టించుకునే వాడుకాదు, అతని పూర్వీకులు ఒకప్పుడు బాగా బతికారు. ఆ వాసన జగపతిని పూర్తిగా వదలలేదు. అతను తెలిసిన వాళ్లందరి దగ్గర అప్పులు చేసి, కొంతకాలం నెట్టు కొచ్చాడు. ఆ అప్పులు మితిమీరిపోయి, అవి తీరే దారి కనబడక, అప్పులవాళ్ళ కంట పడకుండా ఉండటానికి జగపతి చీకటితోట ఇల్లు వదిలి, అడవిలో రోజంతా తిరిగి, చాలా చీకటిపడి ఇంటికి రాసాగాడు.

ఈ లోపల అప్పులవాళ్ళు వచ్చి, జగపతి భార్యను నానా మాటలూ అని వెళుతుండే వారు. చూసి, చూసి, ఆమె విసిగిపోయి, "నీ కేం మగమహారాజువు! అడ్డమైన తిరుగుళ్ళూ తిరిగి అర్థరాత్రి ఇల్లు చేరుతావు. అప్పుల వాళ్ళకు సమాధానం చెప్పలేక నేను చచ్చిపోతున్నాను.

అందరూ రేపు తెల్లవారగానే వస్తారట. ఇంటిపట్టున ఉండు," అన్నది.

ఆ రాత్రి జగపతికి నిద్ర పట్టలేదు. రేపు అప్పుల వాళ్ళకు ఏం చెప్పకోవాలి? వాళ్ళ బాకీలు ఎలా తీర్చాలి? వాళ్ళంతా కలిసి తనను చితకతన్నితే తన పరువు ఏమవుతుంది? అంతదాకా ఎందుకు? అతనికి అప్పుల వాళ్ళ ముఖాలు చూచే ధైర్యం కూడా లేదు. తన మీద తనకే రోత పుట్టింది. అతను చీకట్లోనే ఇంటి నుంచి బయలుదేరి, ఊరి చివర మర్రి చెట్టు దగ్గర పాడుబడిన బావి దగ్గరికి వెళ్ళాడు. అందులో దూకి ఆత్మహత్య చేసుకోవటానికి నిశ్చయించుకున్నాడు.

అతను బావిలోకి దూక బోతుండగా ఆ బావిలో నుంచి ఒక పిశాచం బయటికి వచ్చి, జగపతిని ఎగాదిగా చూసి, "నీకు మతి ఉన్నదా, లేదా? భూతప్రేతలు

తిరిగేవేళ ఈ వైపు వచ్చావు దేనికి?" అని అడిగింది.

జగపతి పిశానికి తన కథ అంతా చెప్పి, "బతకటం ఎలాగూ సాధ్యం కాకనే చావటానికి వచ్చాను. పక్కకు తప్పుకో!" అన్నాడు.

పిశాచం కంగారుగా అతన్ని, అపి, "అంతపని చెయ్యకు! నేను కూడా క్షణికావేశంలో నీ లాగే ఇందులో దూకి, ఇలా మారాను. తరవాత నా భార్య, పిల్లలూ పద్ధ కష్టాలు ఇంతా అంతాకాదు. నా మాటవిని తిరిగివెళ్ళిపో!" అన్నది.

"ఇప్పుడు నేను చావకపోయినా, తెల్ల వారి అప్పులవాళ్ళు నా ప్రాణాలు తీసేస్తారు." అన్నాడు జగపతి.

పిశాచం చప్పున బావిలోకి దూకి, వెంటనే పెద్ద బంగారు నాణెంతో తిరిగి వచ్చి, "దీంతో నీ అప్పులు తీర్చుకో. మళ్ళీ ఈ చాయలకు రాకు!" అన్నది. జగపతి ఆ నాణెం తీసుకుని, అనందంతో ఇంటికి వెళ్ళి, జరిగినదంతా తన భార్యకు చెప్పాడు.

అమె అంతా విని, "నీ తెలివి తెల్ల వారా! ఇచ్చిందే చాలునని ఒక్క నాణెం తెచ్చావా? ఇంకాసిని అడిగి తీసుకు రాకూడదూ?" అన్నది.

జగపతి, "అవును సుమా!" అన్నాడు. ఆ నాణెంతో జగపతి అప్పులన్నీ తీరి పోగా, మూడు రోజులపాటు ఇంటిల్లిపాతికి రాజవైభోగంగా జరిగిపోయింది.



నాలుగో రోజు జగపతితో అతని భార్య, “ఈ రాత్రికి నువ్వు మళ్ళీ బావదానికి బావి దగ్గరికి వెళ్ళు.” అన్నది.

జగపతి అలాగే బావి వద్దకు వెళ్ళి, అందులో పడబోయినట్టు నటించాడు. పికాచం బయటికి వచ్చి, “మళ్ళీ నీకు ఈ పాడుబుద్ధి పుట్టిందే?” అని అడిగింది.

“ఏం చెయ్యమంటావు? అప్పులైతే తీర్చగలిగాను గాని, బతకడానికి మార్గం ఏదీ కనిపించటం లేదు,” అన్నాడు జగపతి.

పికాచం మారు మాట్లాడకుండా బావి లోకి వెళ్ళి, మరో బంగారు నాణెం తెచ్చి జగపతికి ఇచ్చింది. జగపతి దానితో ఇంటికి చేరుకుని, పది రోజులు జల్పాగా గడిపి, మళ్ళీ బావి దగ్గరికి వచ్చి, “నా ఖర్మ! నాకు ఏమీ పని దొరకటం లేదు. పెళ్ళాన్నీ, పిల్లల్నీ పోషించలేకుండా ఉన్నాను!” అని పికాచానికి చెప్పి, మూడో సారి బంగారు నాణెం పట్టుకుపోయాడు.

ఈసారి జగపతి భార్య దాన్ని కరిగించి చేతులకు గాజులు చేయించుకున్నది.


మర్నాడే మళ్ళీ జగపతి బావి దగ్గర హాజరయ్యాడు. పికాచం కనిపించి, అప్పుడే వచ్చావేమని అడిగింది.

“నాకు విసుగెత్తి పోతున్నది. చేద్దామంటే ఏ పని దొరకదు!” అన్నాడు జగపతి.

“నాకూ విసుగుగానే ఉంది. నువ్వు ఈ కుళ్ళు మనుమల మధ్య బతకలేవు. బావిలోకి దూకెయ్యి. హాయిగా ఇద్దరమూ కబుర్లు చెప్పకుంటూ కాలక్షేపం చేద్దాం!” అన్నది పికాచం.

జగపతి పై ప్రాణాలు పైకి ఎగిరాయి. అతను కంగారుగా వెనక్కుపోయి, “పని దొరుకుతుందేమో మరోసారి చూస్తాను,” అంటూ ఇంటి కేసి పరిగెత్తాడు.

“నేను సహాయం చేస్తున్నంత కాలమూ నీకు పని దొరకదు. ఇప్పుడిక తప్పకుండా దొరుకుతుంది. బతకడానికి దారి కనిపించి తీరుతుంది,” అనుకున్నది పికాచం.





సమర్థురాలు

గంగాపురంలో గోవిందశెట్టి అనే దొడ్డ వ్యాపారి ఉండేవాడు. అతని కొడుకు శ్రీమంతుడు అనేవాడు వట్టి దద్దమ్మ. వాడికి పెళ్లిడు వచ్చినా బుద్ధి వికసించ లేదు. పెళ్లి చేస్తే వాడిలో మార్పు వస్తుందని కొందరు సలహా ఇచ్చారు. డబ్బున్న వాడు కావటం చేత గోవింద శెట్టి తేలికగా శ్రీమంతుడికి సంబంధం చూసి, పెళ్లి చేశాడు.

పెళ్లికూతురు లక్ష్మి అందమైనదే గాక చురుకైనది కూడా. మనస్సు వికసించని శ్రీమంతుడు పెళ్లిలోనే తన భార్య కేసి చూడలేక నిగ్గుపడి, భయపడ్డాడు కూడా. వాడి అమాయకత్వం చూసి, వాడు వెర్రి బాగుల వాడని లక్ష్మి వైపువాళ్లు దిగులు పడ్డారు. లక్ష్మి మాత్రం తొణకలేదు. తన భర్త కేవలమూ అమాయకుడేనని, ప్రయత్నిస్తే అతన్ని మామూలు మనిషి

చేయవచ్చునని అమె తన వాళ్లకు ధైర్యం చెప్పింది.

శ్రీమంతుడు బావిలో కప్పలాగా తన ఇంటి వాతావరణం తప్ప ఇంకేమీ ఎర గడు. అతనికి ప్రపంచం మోహం తెలీదు. వాడు మారుతాడేమో నన్ను అశతో గోవిందశెట్టి తన కొడుకునూ, కోడలినీ తీర్థ యాత్రలు చేసి రమ్మని, వాళ్లకు పుష్కలంగా డబ్బు ఇచ్చాడు. కోడలు సమర్థురాలని గ్రహించి, ఆయన వాళ్ల వెంట మరెవరినీ పంపలేదు.

తన భార్య వెంట వెళ్లటానికి కూడా శ్రీమంతుడు, ఎవరో తెలియని మనిషి వెంట పోతున్నట్టు, భయపడ్డాడు. కాని ఇల్లు దాటాక కొత్త కొత్తచోట్లు చూడ టమూ, వింత వింత దృశ్యాలు చూడ టమూ అతనికి సరదాగానే ఉన్నది. ఖర్చు చెయ్యటానికి డబ్బున్నది గనక



ప్రయాణం సుఖంగా సాగింది. అయితే ఈ కొత్త ప్రదేశాలలో శ్రీమంతుడికి లక్ష్మి ఒక్కతే ఆప్తురాలయింది. తల్లిచాటు పిల్ల వాడిలాగా అతను ఆమె కొంగు పట్టుకు తిరుగుతూ వచ్చాడు. తాను తప్పిపోతానని ఆతనికి చెడ్డభయం!

ఒక ఊళ్ళో అంగడిలో మంచి ద్రాక్ష పళ్ళూ, అరటి పళ్ళూ కనిపించాయి. అవి చూడగానే శ్రీమంతుడికి తన నాయనమ్మ జ్ఞాపకం వచ్చింది. ఆమెకు ద్రాక్ష పళ్ళూ, అరటిపళ్ళూ చాలా ఇష్టం. వెంటనే అతను లక్ష్మితో, "ఈ పళ్ళు మా నాయనమ్మకు చాలా ఇష్టం. ఇంత మంచి పళ్ళు ఆమె ఎప్పుడూ తిని

ఉండదు. మా తాతయ్య ఆవిడ కోసం అమడదూరం పోయి ద్రాక్షపళ్ళు తెచ్చాడట," అన్నాడు.

"అలా అయితే, మనం తప్పక తిరుగు ప్రయాణంలో కొనుక్కుపోదాం," అన్నది లక్ష్మి.

"అంతదాకా అగటం దేనికి? మా ఊరి వాళ్ళెవరన్నా కనిపిస్తే వాళ్ళ చేతికిచ్చి ఇప్పుడే పంపవచ్చు," అన్నాడు శ్రీమంతుడు మొండిగా.

లక్ష్మి పరధ్యాసంగా సరేనన్నది. శ్రీమంతుడు తీర్థప్రజల్లో తమ ఊరివాళ్ళు కనిపిస్తారేమోనని వెయ్యి కళ్ళతో చూడ సాగాడు. అతన్ని ఒకచోట కూర్చోబెట్టి, లక్ష్మి పక్కనే ఉన్న కోనేట్లో స్నానం చెయ్యటానికి వెళ్ళింది.

శ్రీమంతుడు దారినే పోతున్న ఇద్దరు మనుషులను పలకరించి, "మీది గంగా పురం కాదా?" అని అడిగాడు.

వాళ్ళు ఒకరి మొహం ఒకరు చూసు కున్నారు. అందులో ఒకడు, "అవును, ఏం?" అన్నాడు.

"నేను గవించశెట్టి కొడుకును. మా నాయనమ్మకు కొన్ని పళ్ళు పంపాలి. మీరేమీ అనుకోకుండా ఉంటే మీ ద్వారా పంపిస్తాను. ఏమంటారు?" అన్నాడు శ్రీమంతుడు.

"దాని కేం భాగ్యం? అపశ్చేవో త్వరగా తీసుకురా, మేం వెళ్ళాలి." అన్నారు వాళ్ళు.


శ్రీమంతుడు పెద్ద పళ్ళదుకాణంలోకి వెళ్ళి, పాతక రూపాయలకు ఒక పెద్ద బుట్టనిండా ద్రాక్షపళ్ళూ, అరటిపళ్ళూ కొని తెచ్చి, వాళ్ళకిచ్చి, "వీటిని జాగ్రత్తగా మా ఇంటికి చేర్చండి. మీ మేలు మరవను," అన్నాడు.

వాళ్ళు పళ్ళు తీసుకుని వెళ్ళిపోగానే శ్రీమంతుడు లక్ష్మి దగ్గరికి తిరిగి వచ్చి, తాను చేసిన పని చెప్పాడు. లక్ష్మి నీరు గారిపోయి, "ఇంకెప్పుడూ అలా తెలియని ముఖాలను నమ్మకు, జ్ఞాపకం ఉంచుకో," అన్నది.

తరవాత ఆ మనుషులు శ్రీమంతుణ్ణి వదల దలచలేదు. శ్రీమంతుడూ, లక్ష్మి మరో యాత్రాస్థలానికి వెళ్ళేటప్పుడు వాళ్ళు కూడా వెనకగా అక్కడికి వచ్చారు. కొత్త చోట లక్ష్మి శ్రీమంతుడూ ఒక సత్రంలో మంచి గది తీసుకుని అందులో బస చేశారు. శ్రీమంతుడు సత్రం నుంచి ఒంటరిగా బయటికి రాగానే ఆ ఇద్దరూ అతనికి ఎదురుపడి, నవ్వుతూ పలక రించారు.

వాళ్ళను చూసి శ్రీమంతుడు పరమానందం చెంది, "గంగాపురం నుంచి ఎప్పుడొచ్చారు? మా నాయనమ్మ ఏ మన్నది? మా ఇంట్లో అందరూ బాగున్నారా?" అని అడిగాడు.





“నువు పంపిన పళ్ళు చూసి మీ నాయనమ్మ సంతోషంతో మూర్ఛపోయింది. మీ నాన్న నీ తెలివికి సంతోషించాడు. పోతే మీ నాయనమ్మ నీకు ఒక మాట చెప్పమన్నది. యాత్రల నుంచి ఆమెకు ఓ వెండి పళ్ళెమూ, బంగారులోటా కావాలట. వెంటనే పంపించ మన్నది. మరి మేం వస్తాం.” అన్నారు వాళ్ళు.

“అగండి, అగండి. మీరు గంగాపురం ఎప్పుడు వెళుతున్నారు?” అన్నాడు శ్రీమంతుడు.

“ఇప్పుడే వెళుతున్నాం. ఇంకెవరిద్వారా అయినా పంపించరాదా?” అన్నారు వాళ్ళు.

“అలా కాదు. ఇక్కడ నాకు మీరు కాక ఎవరున్నారు?” అన్నాడు శ్రీమంతుడు.

“అయితే త్వరగా ఆ వెండిపళ్ళెమూ, బంగారులోటా ఇచ్చెయ్యి మరి!” అని వాళ్ళు అతన్ని తొందర చేశారు.

శ్రీమంతుడు ఒక్క అంగలో సత్రం లోకి వెళ్ళి, డబ్బుతో బయటికి వచ్చాడు. ముగ్గురూ కలిసి బంగారం కొట్టుకు వెళ్ళి, ఒక వెండి పళ్ళెమూ, బంగారులోటా నూట యాభై రూపాయలకు కొన్నారు. వాటిని శ్రీమంతుడు ఆ మనుషుల కిస్తూ తన కృతజ్ఞత తెలుపుకున్నాడు.

వాళ్ళను పంపిసి శ్రీమంతుడు సత్రం గదికి తిరిగి వచ్చి, “నువ్వు వట్టి అనుమానం మనిషివి. వాళ్ళు గంగాపురం నుంచి తిరిగివచ్చారు.” అంటూ వాళ్ళతో జరిగినదంతా భార్యకు చెప్పాడు.

లక్ష్మి సంచీ తీసి చూస్తే అందులో డబ్బు లేదు. ఆమె నోట మాట రాలేదు. వాళ్ళు దొంగ వెధవలని నిరూపిస్తే తప్ప శ్రీమంతుడి కళ్ళు తెరుపుడు పడవు. అందుచేత ఆమె అతనితో, “అవును, వాళ్ళు పెద్దమనుషులే! ఈ సారి వాళ్ళు కనిపిస్తే చెప్పి, వాళ్ళను మర్యాదచేయక పోవటం ఏం బాగుంటుంది?” అన్నది.

లక్ష్మి తన ఒంటి మీది నగలు కొన్ని అమ్మి మరొక యాత్రాస్థలానికి ప్రయాణం కట్టింది. దొంగలకు ఈ దంపతులు కిక్కురుమనక పోవటం చూసి మరింత ఆశ వుట్టింది. కొత్త స్థలంలో వాళ్ళిద్దరూ శ్రీమంతుడి కంటపడ్డారు. అతను వాళ్ళను అప్యాయంగా పలకరించి, ఎంతో మర్యాదగా తాము సత్రంలో బసచేసిన గదికి తీసుకు వచ్చి, తన భార్యకు పరిచయం చేశాడు.

లక్ష్మి వాళ్ళను చూస్తూనే అమాయకంగా, "రండి, రండి! గంగాపురంలో మా అత్త, మామలు బాగున్నారా? మీరు మా కెంతో సహాయం చేస్తున్నారు," అన్నది.

వాళ్ళు ఆమెను చూసి ఆ మొగుడికి తగ్గ పెళ్ళామే అనుకుని సంతోషించారు. ఆమె వారికి ఫలహారం పెట్టి, "మీరు ఏమీ అనుకోకుండా మాకు మరొక్క సహాయం చెయ్యాలి," అన్నది.

"మేం మీ కోసం ప్రత్యేకంగా ఏమీ చెయ్యటం లేదు. మళ్ళా త్వరలోనే గంగాపురం పోతాం. ఏమన్నా కబురు ఉంటే చెప్పండి," అన్నారు వాళ్ళు.

"అయితే వెళ్ళే ముందు ఒక్కసారి కనిపించండి," అని లక్ష్మి వాళ్ళను సాగనంపింది.

తరవాత ఆమె పక్క గదుల్లో వాళ్ళకు దొంగల సంగత్యంతా చెప్పి, వాళ్ళను పట్టుకోవటానికి ఒక నాటకం



అడతాననీ, అందుకుగాను తన మామ గారి వయసు గల ఒక పెద్దమనిషి, ఆయన తల్లిలా కనిపించే ఒక ముసలా విడా సహాయపడాలనీ కోరింది. వాళ్ళు సరేనన్నారు. ఆమె వాళ్ళిద్దరినీ తీసుకు వచ్చి, ఒక మంచం మీద కూర్చోబెట్టింది. వాళ్ళు అప్పుడే వచ్చినట్టుగా ఒక సంచి, చేతి కర్ర, చెప్పుల జతా అక్కడే ఉంచింది. ఆమె శ్రీమంతుణ్ణి నేరు మెదప వద్దనీ, ఏం జరిగేదీ చూస్తూండ మనీ గట్టిగా హెచ్చరించింది.

కొంచెంసేపటికి దొంగ "పెద్దమను ఘలు" గదిలోకి వచ్చారు; వస్తూనే కొత్తవాళ్ళను చూసి గతుక్కుమన్నారు.

"రండి, రండి! ఆగిపోయారేం? మీకు తెలుసుగా; వీరు మా మామగారు గవించెట్టగారు. ఆమె వారి తల్లి!" అన్నది లక్ష్మి.

దొంగ వెధవలు తత్తరపడుతూ, పారి పోయే ఉద్దేశంతో వాకిలి కేసి చూశారు. కాని వాకిలికి అడ్డంగా యమదూతల్లాగా


నలుగురు మనుషులు, వాళ్ళ కేసి కొర కొర చూస్తూ నిలబడి ఉన్నారు.


లక్ష్మి నడుం బిగించి, "మా వారు ఇచ్చిన వెండి పళ్ళెమూ, బంగారు లోటా ఏం చేశారు? చెప్పకపోతే మీ వీపులు బద్దలవుతాయి," అన్నది.

"క్షమించండి! బుద్ధి గడ్డి తిన్నది. మాకు గంగాపురం తెలీదు. వీరిద్దరినీ మేం ఎరగం!" అంటూ వాళ్ళు లక్ష్మి కాళ్ళ మీద పడ్డారు.

శ్రీమంతుడు పట్టరాని కోపంతో, "ఎంత మోసం! ఎంత మోసం!" అంటూ కర్రతో ఇద్దరి వీపుల మీదా కొట్టాడు. వాళ్ళు కాలి సత్తువకొద్దీ పారి పోయారు. లక్ష్మి తనకు సహకరించిన వారికి కృతజ్ఞతలు చెప్పకున్నది.

అది మొదలు శ్రీమంతుడికి తన భార్య తెలివితేటలలో గురి కుదిరింది. ఆ విధంగా ఆతను భార్య ద్వారా లోక జ్ఞానం సంపాదించి మామూలు మనిషి అయ్యాడు.





పూర్వం ఒక గజదొంగ తన జీవిత మంతా పెద్ద పెద్ద దొంగతనాలలో గడిపి, ఎన్నడూ పట్టుబడ కుండా తప్పించు కుంటూ, చాలా డబ్బు గడించాడు. వయస్సు మళ్ళినాక అతను దొంగతనాలు మానేసి, ధారానగరం చేరి, విదేశీవర్తకుడ నని చెప్పుకొని, అక్కడ నివాసం ఏర్పాటు చేసుకొని జీవించ సాగాడు. అతని పేరు ధారాదత్తుడు.

పృథ్వాప్యంలో ప్రవేశిస్తున్న ధారా దత్తుడి ఆర్గ్యం అంత బాగా లేదు. అయితే ఆ నగరంలో సోమశాస్త్రి అనే పునవైద్యుడు అయనకు అవసరమైన చికిత్సలు చేస్తూండే వాడు. అయన వైద్యం ధారాదత్తుడికి అద్భుతంగా పని చేసేది.

ఇంతలో సోమశాస్త్రి అకస్మికంగా చని పోయాడు. ధారాదత్తుడు తనకు సరి

అయిన వైద్యం చేసేవాడు ఉండడం భయపడ్డాడు. అయితే సోమశాస్త్రి శిష్యుడు సుమంతుడు అనే వాడు సోమశాస్త్రి స్థానంలో వైద్యం చేస్తూ, త్వరలోనే గురువు అంతటి వాడన్న కీర్తి తెచ్చు కున్నాడు.

ఈసారి అస్వస్థత కలిగి నప్పడు ధారాదత్తుడు సుమంతుడి నుంచి చికిత్స పొందటానికి బయలు దేరాడు. ధారా దత్తుడి వద్ద రంగడు అనే నౌకరు కుర్ర వాడు తప్ప ఇంకెవరూ లేరు. రంగడు బండి కట్టి తెచ్చి, ధారాదత్తుణ్ణి సుమంతుడి వద్దకు తీసుకు పోవటానికి బయలు దేరాడు.

మధ్య ధారిలో దుకాణాల వీధిలో జనం గుంపులు గుంపులుగా ఉన్నారు. ఒక యువకుణ్ణి ప్రంభానికి కట్టేసి కొందరు చావగట్టు తున్నారు. రంగడు



తెలుసుకొని మందు ఇచ్చాడు. తరవాత ఇద్దరూ కబుర్లలోకి దిగారు.

“సోమశాస్త్రుగారు పోయాక మళ్ళీ అంతటి ఘన వైద్యుడు పుట్టడని అందరూ అనుకున్నారు. కాని నువ్వు ఆయన లేని లోటు తీర్చటం చాలా గొప్ప విషయం,” అన్నాడు ధారాదత్తుడు.

“అది కూడా గురువు గారి చలవే. ఆయన పోయేముందు, తాను నేర్చుకున్నదీ, అనుభవ పూర్వకంగా తాను తెలుసుకొన్నదీ, యావత్తూ వివరంగా రచించి ఒక గొప్ప వైద్యశాస్త్ర గ్రంథం తయారు చేశారు. దాని సహాయంతోనే నేను రోగులకు చికిత్సలు చేయగలుగుతున్నాను,” అన్నాడు సుమంతుడు.

ధారాదత్తుడు సుమంతుడి వద్ద సెలవు పుచ్చుకొని ఇంటికి వచ్చాడు. సుమంతుడిచ్చిన ఔషధం చాలా బాగా పని చేసి నట్టు కనబడింది. అతనికి ఒక ఆలోచన వచ్చింది. ప్రకస్తమైన వైద్యశాస్త్ర గ్రంథం ఉండబట్టే గదా సుమంతుడు ఒక ఘన వైద్యుడి అడుగు జాడలలో వైద్యవృత్తి కొనసాగించ గలుగుతున్నాడు! అలాగే చోరశాస్త్రం గురించి ఒక సమర్థుడు గ్రంథం రాస్తే, తాను విధిలో చూసిన యువకుడి లాగా అసమర్థులైన దొంగలు పట్టుబడటమూ,

బండి దిగి వెళ్ళి, సంగతి తెలుసుకొని వచ్చి, ధారాదత్తుడితో చెప్పాడు. ఆ యువకుడు దొంగతనం చేయబోయి దొరికి పోయాడట. ఈ మాట చెప్పి రంగడు బండిని ముందుకు సాగించాడు.

ధారాదత్తుడికి ఆ యువకుణ్ణి చూస్తే చాలా జాలి కలిగింది. అతను అమాయకుడై ఉండాలి. చోరవిద్యలో వైపుణ్యం గలవాడు పట్టుబడ నవసరం లేదు. ధారాదత్తుడు ఎన్నో విల్లపాటు ఎంతెంతో గొప్ప దొంగతనాలు చేసి కూడా ఎన్నడూ పట్టుబడ లేదు.

బండి సుమంతుడి వైద్యశాల చేరింది. సుమంతుడు ధారాదత్తుడి రోగలక్షణాలు

క్రూరమైన శిక్షకు గురి కావటమూ జరగదు గదా! తనకున్న అపారమైన చోరానుభవమూ, నైపుణ్యమూ వివరించుతూ చోరశాస్త్ర గ్రంథం రచించనిశ్చయించాడు ధారాదత్తుడు.

అతను తన అనుభవాలన్నిటినీ నెమరు వేసుకుని, చోరుడికి ఎదురయే సమస్యలన్నీ జ్ఞాపకం తెచ్చుకుని, తాను వాటినన్నిటినీ ఎలా పరిష్కరించుకున్నాడో వివరిస్తూ చోరశాస్త్రం రాయటం మొదలు పెట్టాడు. కొంత కాలానికి గ్రంథం పూర్తి అయింది.

ధారాదత్తుడు పుస్తకం రాస్తున్న సంగతి రంగడికి తెలుసు. అది చోరశాస్త్రమని కూడా వాడు పసికట్టాడు. చోరవిద్యలో తన యజమానికి ఇంత నైపుణ్యం ఎలావచ్చిందో వాడు గ్రహించాడు. అయితే, రంగడు తన రహస్యం గ్రహించ లేడనీ, గ్రహించినా వాడి వల్ల తనకు అపాయం జరగదనీ ధారాదత్తుడు నమ్మాడు.

రంగడు అవకాశం దొరికినప్పుడల్లా చోరశాస్త్రం చదువుతూ రాసాగాడు. వాడి ఆలోచనలు పరుగులు తీశాయి. ఒకనాడు వాడు చోరశాస్త్రాన్ని సంగ్రహించి, యజమాని వద్ద నుంచి పారిపోయాడు.

ఇది తెలుసుకుని, ధారాదత్తుడు నివ్వెర పోయాడు. రంగడి లాటి బుద్ధిమంతుడూ,

చందమామ



విశ్వాసపాత్రుడూ ఇలా చెయ్యటం ధారాదత్తుడికి అశ్చర్యం కలిగించింది.

ఇది జరిగిన కొద్ది రోజులకే నగరంలో అతి తెలివిగా దొంగతనాలు ఆరంభమయ్యాయి. దొంగ దొరకడు. దొంగతనం జరిగిన వివరాలు వింటూంటే ధారాదత్తుడికి తన గ్రంథంలో ఉన్న వివరాలు జ్ఞాపకం వచ్చాయి. తాను పుస్తకంలో చెప్పిన మెళుకువలన్నీ పాటించి దొంగతనాలు చేస్తున్నది రంగడే నని కూడా స్పష్టమయింది.

నానాటికీ దొంగతనాలు హెచ్చు అవుతున్నాయి. రంగడు ఏ నాడో తన ఇల్లు దోచుకోవటానికి కుడా పథకం వెయ్యక

పోడని ధారాదత్తుడు తీసుకుపోయాడు. తన యజమాని దగ్గర ఎంత ధనం ఉన్నదీ వాడికి తెలిసినట్టు నగరంలో మరెవరికీ తెలియదు. అదీగాక వాడికి ధారాదత్తుడి నిత్య జీవితమూ, ఇల్లూ బాగాతెలుసు.

ఈ ఆలోచనతో ధారాదత్తుడికి మనశ్శాంతి లేకుండా పోయింది. చాలా రోజులు మధనపడి, అతను రంగడు తన ఇంట దొంగతనానికి వస్తే, వాణ్ణి పట్టుకుని ఒక పథకం వేశాడు.

ఈలోపల నగరంలో దండారాజులు; దొంగను పట్టి ఇచ్చిన వారికి లక్ష రూపాయలు బహుమతి ప్రకటించారు.

ధారాదత్తుడు అనుకున్నట్టే రంగడు ఒక రోజు అతని ఇంటికి దొంగతనానికి వచ్చి, ధారాదత్తుడి పన్నాగం మూలంగా పట్టుబడి పోయాడు.

ధారాదత్తుడు రంగడితో, "ఏంరా, చోరకాస్తం దొంగిలించిన మాత్రాన నా ఇంటనే దొంగతనం చెయ్యగల ననుకున్నావా?" అన్నాడు.

"అ చోరకాస్తాన్ని నమ్మే ఇలాగయాను. ఎందుకీ చోరకాస్తం?" అంటూ రంగడు తన పంచీలో ఉన్న చోరకాస్తాన్ని ధారాదత్తుడి మీదికి గిరవాటువేశాడు.

రంగణ్ణి ఏం చెయ్యాలో ధారాదత్తుడికి తోచలేదు. వాణ్ణి రాజుగారికి పట్టి ఇచ్చి బహుమానం పుచ్చుకోవచ్చు. కాని రంగడు తన గుట్టు బయట పెట్టేస్తాడు. అందుచేత అతను రంగడితో వాత్సల్య పూర్వకంగా, "రంగా, తప్పచేస్తే చేశావు. ఇంకెప్పుడూ ఇలా చేయకు. కష్టపడి బతుకు. ఇప్పటికే చాలా డబ్బు దోచుకున్నావు. దానితో ఏ వ్యాపారమన్నా చేసుకో," అంటూ రంగణ్ణి వదిలేశాడు.

తరువాత ధారాదత్తుడు ఆలోచించాడు. రంగడు తన ఇల్లు దోస్తాడంటే తన మనశ్శాంతి ఎంతగా పాడయినదీ గుర్తు తెచ్చుకున్నాడు. చోరకాస్తం లోకానికి మేలు చేసే వైద్యకాస్తంలాటిది కాదు. అందుచేత అతను తన చోరకాస్తాన్ని తగలబెట్టేశాడు.





అనుమానం పెనుభూతం

ఒక ఊళ్ళో దుగ్గిశెట్టి అనే చిల్లర వర్తకుడు ఉండేవాడు. అతను లోభ మాత్రమే కాక, మహా అనుమానం మనిషి. అతనికి పూర్వీకులు ఇచ్చిపోయిన ఇల్లా, దానిచుట్టూ వికాలమైన ఆవరణ ఉండేది. ఆ ఆవరణలో కూరగాయల తోట వేసి, మరింత డబ్బు సంపాదించాలని అతనికి అలోచన వచ్చింది. తోటపని చెయ్యటానికి, రాత్రివేళల్లో ఇంటికి కాపలా ఉండటానికి ఒకే మనిషిని పెట్టుకుంటే కలిసి వస్తుందని అతను ఆలోచించాడు.

రెండు వసులూ చెయ్యటానికి నీలకంఠుడు అనే వాడు ఒకడు దొరికాడు. నీలకంఠుడు తోటపనిలో నమర్దుడని త్వరలోనే తెలిపోయింది. అయితే శెట్టికి ఒక అనుమానం వచ్చింది: పగలంతా ఒళ్ళు వంచి ఇంటిపని చేసేవాడు రాత్రి

తల్లవార్లూ మేలుకుని వుండి ఇంటి కాపలా కాస్తాడా?

నీలకంఠుడు రాత్రి కాపలా సరిగా కాస్తున్నాడో, లేదోనని పరీక్షించటానికి శెట్టి ఒకరాత్రి నెత్తిన ముసుగు కప్పకుని, దొడ్డి తలుపు తెరిచి బయటికి వచ్చాడు. తెరిచినప్పుడు ఆ పాతకాలపు తలుపులు కిరుమని చప్పుడు చేశాయి.

ఇంటి ముందు కాపలా కాస్తున్న నీలకంఠుడు ఆ చప్పుడు విని, చేతికర్ర పట్టుకుని, ఇంటి వెనక్కు వెళ్ళి, ఒక ముసుగు మనిషి వంటింటి కేసి పోతూ ఉండటంచూసి, తన కర్ర ఎత్తి అమనిషి బుర్ర పగలగొట్ట బోయాడు.

అంతలో శెట్టి వెనక్కు తిరిగి చూసి, కెప్పున అరిచాడు.

నీలకంఠుడు తన యజమాని గొంతు గుర్తుపట్టి, "మీరా, బాబుగారూ? ఇంత


రాత్రివేళ ఇటుగా వచ్చారే?" అని అడిగాడు.

"నువు సరిగా కావలా కాస్తున్నావే, లేదో చూద్దామని వచ్చాలే. ఫరవాలేదు. నిద్ర పోకుండా నీ పని నువు బాగానే చేస్తున్నావు. నేను అప్పడప్పుడూ నిన్ను పరీక్షించటానికి ఇలా వస్తూంటాను. అందుచేత నువు ఋర్ర పగలగొట్టే ముందు ఎవరైనదీ కాస్త చూడు," అని చెప్పి శెట్టి ఇంట్లోకి వెళ్ళిపోయాడు. అలా చెప్పినప్పుడువల్ల, ఏ సమయంలో శెట్టి వచ్చి చూస్తాడోనని నీలకంఠుడు మరింత శ్రద్ధగా కావలా కాస్తాడని శెట్టి ఉద్దేశం.

అయితే ఇదంతా పొంచి ఉన్న ఒక దొంగ చెవిపడింది. వాడు శెట్టి ఇంటి

మీద ఒక కన్నువేసి ఉంటున్నాడు, కాని నీలకంఠుడి మూలంగా వాడికి ఏ మాత్రమూ అవకాశం దొరకటం లేదు. అయితే ఇప్పుడు శెట్టి మాటలు విన్నాక వాడికొక ఉపాయం తోచింది. వాడు ఇంచుమించు శెట్టి శరీరంలాటి శరీరం కలవాడే.

ఆ రాత్రికి వాడు వెళ్ళిపోయి, మరు సటి రోజు రాత్రి అదే వేళకు శెట్టి లాగా బట్టలు ధరించి, శెట్టిగారి పెరటి గోడ దూకి, గోడవార చీకటిలో నక్కుతూ, వంటింటి కేసి వెళ్ళాడు. అక్కడ వాడు వంటింటి తాళాన్ని తన దగ్గర ఉన్న మారుతాళం చెవులతో తీసే ప్రయత్నంలో పడ్డాడు.



కిందటి రోజులాగే నీలకంఠుడు ఇంటి వేనక అలికిడి విని, అటుకేసి వచ్చి, వంటింటి తలుపు తెరుస్తున్న దొంగను చూసి, శెట్టి మళ్ళీ తనను పరీక్షించటానికి వచ్చాడనుకున్నాడు. శెట్టి రోజూ తనను యిలా పరీక్షించటం వాడికి అసహ్యం వేసింది. శెట్టికి మంచిగా బుద్ధి చెప్పాలనుకుని, దొంగ తాళం తీసి వంటింటి ప్రవేశించగానే, నీలకంఠుడు చప్పుడు చెయ్యకుండా వెళ్ళి, వంటింటి తలుపు మూసి, బయటి నుంచి గడియ పెట్టాడు.

ఈ దెబ్బతో శెట్టికి బుద్ధి వస్తుందనీ, ఇక ఎన్నడూ తనను పరీక్షించటానికి రాడనీ నీలకంఠుడు అనుకున్నాడు.

దొంగమాత్రం వంటింట చిక్కి పోయాడు. తాను శెట్టి లాగా వేషం వేసుకున్నా నీలకంఠుడు తనను దొంగగా గుర్తుపట్టాడని వాడికి తోచింది. అయినా వాడు వంటిల్లు బాళీచేసి, తాను తీసుకు పోదలచుకున్నదంతా మూటకట్టి, బయట పడే అవకాశం కోసం చూడసాగాడు.

ఇంతలో బయటి గడియ ఎవరో మెల్లిగా తీస్తున్నట్టు దొంగకు తెలిసింది. వాడు ఒక గరిట చేత పట్టుకుని తలుపు చాటున నిలబడ్డాడు. ఇంతలో తలుపు తీసి ఎవరో వంటింట్లోకి వచ్చారు. అది ఎవరని చూడక దొంగ ఆ మనిషి నెత్తిన బలంగా కొట్టి, పీక పట్టుకుని, కాళ్ళూ, చేతులూ కట్టి తాను తీసుకుపోయేటందుకు సిద్ధంగా



ఉన్న మూటతో వచ్చిన దారినే గోడదూకి పారిపోయాడు.

తెల్లవారగానే నిలకంతుడు వంటింటి కేసి వెళ్ళాడు. వంటింటి తలుపు తీసి ఉన్నది. లోపలశెట్టి చేతులూ, కాళ్ళూ కట్టేసి ఉన్నాడు. వంటిల్లు పూర్తిగా ఖాళీ అయి ఉన్నది.

నిలకంతుడు చప్పున తన యజమాని కట్టు విప్పి, "ఏం జరిగింది?" అని అడిగాడు.

"మొన్న రాత్రి దొడ్డి తలుపు కిరు మంటే నువ్వు విని వచ్చావు. దొంగవాడు చప్పుడు చెయ్యకుండా వస్తాడు గద. అందుకని, తలుపు చప్పుడు కాకుండా నూనె వేసి, దొంగవాడు వస్తే నువ్వు తెలుసు కుంటావే, లేదో చూద్దామని, నిన్న రాత్రి బయటికి వచ్చాను. వంటింటి తలుపు గడియపెట్టి ఉన్నది గాని, తాళం తీసి ఉన్నది. అది ఎవరి పనా అనుకుని అశ్చర్యపోతూ, గడియతీసి లోపలికి వెళ్ళాను. లోపల ఒక దొంగ వెధవ

ఉండనే ఉన్నాడు. వాడు నా మీద హతాత్తుగా విరుచుకుపడి ఇలా చేశాడు. రాత్రి దొంగ ఇంట్లోపడి దోచేస్తూంటే నువ్వు ఏం చేస్తున్నట్టు?" అని శెట్టి నిలకంతుణ్ణి అడిగాడు.

శెట్టి అనుకుని తాను వంటింట్లో బంధించినది దొంగేనన్న సంగతి నిలకంతుడికి తెలిసిపోయింది. కాని వాడు తన పొరపాటు యజమానికి తెలియ నియ్యక, "భలే వారేనే మీరు? రాత్రి ఇంటికి దొంగరావటం నేను చూడ లేదనుకున్నారా? వాడు గోడ దూకటమూ, వంటింటి తాళం తియ్యటమూ, అంతా గమనిస్తూనే ఉన్నాను. వాణ్ణి లోపలపెట్టి బయట గడియపెట్టినది నేను కాదా? నేను పట్టుకున్న దొంగను మీరు విడిపించింది కాక, నన్నే తప్ప పట్టు తున్నారా?" అన్నాడు.

శెట్టి తెల్లమొహం వేశాడు. అటు తరవాత ఆయన నిలకంతుణ్ణి ఎన్నడూ పరీక్షించలేదు.





న్యాయపాలకుడు

పూర్వం వైకాలినగరాన్ని చంద్రసేనుడనే రాజు పరిపాలించాడు. ఆయన పాలనలో నిష్పక్షపాతంగా అందరికీ న్యాయం జరిగే దని ప్రతీతి.

ఒకనాడు ఒక అంతఃపుర సేవకుడు రాజుకు వినయంగా ఒక ఫిర్యాదు చేశాడు. ఆస్థానానికి చెందిన ఒక యువకుడు ప్రతిరోజూ చీకటి పడినాక వచ్చి, ఆ సేవకుడి కుమార్తెను తన కిచ్చి పెళ్ళి చెయ్యమని కోరుతున్నాడట; అలా చెయ్యకపోతే అతని కుటుంబాన్ని నాశనం చేస్తానని బెదిరిస్తున్నాడట.

ఈ ఫిర్యాదు విని రాజు, "రేపు కూడా ఆ యువకుడు నీ యింటికి వచ్చి నిన్ను బెదిరిస్తే నాతో చెప్పు," అన్నాడు అంతఃపుర సేవకుడితో.

మర్నాడు సేవకుడు రాజు వద్దకు వచ్చి, ఆ యువకుడు రాత్రి పొద్దుపోయిన

తరవాత మళ్ళీ వచ్చి తనను బెదిరించి నట్టు చెప్పాడు.

రాజు ఆ సాయంకాలం చీకటి వద్దాక మారువేషం ధరించి, సేవకుడి వెంట వాడి ఇంటికి చేరుకున్నాడు. కొద్దిసేపు గడిచాక, సేవకుడు ఆ యువకుడు వస్తున్నట్టు రాజుకు చెప్పాడు. రాజు వెంటనే దీపం ఆర్పేశాడు.

తరవాత ఆ యువకుడు లోపలికి వచ్చాడు. రాజు చీకటిలోనే ఆ యువకుణ్ణి తన ఖడ్గంతో చంపేశాడు. తరవాత ఆయన సేవకుణ్ణి దీపం వెలిగించి పట్టుకు రమ్మన్నాడు.

దీపం వెలుగులో రాజు చనిపోయిన యువకుణ్ణి పరీక్షిస్తూ చూసి, "రక్షించావు, దేవుడా!" అన్నాడు.

వెంటనే ఆయన సేవకుడితో, "నీ వంట గది చూపు!" అన్నాడు.

ఇద్దరూ కలిసి వంట గది చేరగానే రాజు, ఆ సేవకుడి కుటుంబం తమ కోసం చేసుకున్న భోజనం తనకు వడ్డించమని చెప్పి, ఆవురావురని తినేశాడు.

రాజు చర్యలు ఏమీ సేవకుడికి అర్థం కాలేదు. వాడు ఆశ్చర్యంలో మునిగి పోయాడు. తాను ఫిర్యాదు చేసిన మీదట రాజు స్వయంగా తన ఇంటికి రావడమేమిటి? తనకు అన్యాయం తలపెట్టిన యువకుణ్ణి తానే స్వయంగా చంపడమేమిటి? చంపే ముందు దీపం ఆర్పేయ్యడమేమిటి? వెలుగులో చచ్చిన యువకుణ్ణి చూడగానే దేవుడికి కృతజ్ఞత తెలుపుకోవడమేమిటి? అంతా అయాక తన ఇంటి సామాన్యమైన భోజనం తినటమేమిటి?


ఉండబట్ట లేక సేవకుడు రాజును తన అనుమానాలు అడిగాడు.

భోజనం ముగించిన రాజు చేతులు కడుక్కుంటూ సేవకుడి ప్రశ్నలకు ఇలా సమాధానం ఇచ్చాడు:

“రెండు రోజుల క్రితం నువ్వు నాకు ఫిర్యాదు చేసినప్పుడు, నిన్ను బెదిరించసాహించిన యువకుడు నా కుమారుడే అయి ఉండవచ్చునని శంకించాను. ఇతరులకు అంత ధైర్యం ఉండదని నా నమ్మకం. ఎవరైనా వాడు చచ్చి తీరాలి. నా కొడుకునే నేను చేజిక్కులా చంపలేకపోతా నేమోనని దీపం ఆర్పేశాను. అతన్ని చంపిన మీదట ఎవరో చూడటానికి దీపం వెలిగించి తెమ్మన్నాను. వెలుగులో చూడగా అతను నా కుమారుడు కాదు. అందుకే దేవుడికి కృతజ్ఞత తెలుపుకున్నాను. నీ ఫిర్యాదు విన్నది మొదలు నీకు న్యాయం జరిగేవరకూ నేను భోజనం చెయ్యలేదు. ఆ కారణంవల్ల బాగా ఆకలితో ఉండి నేను నీ యింటనే భోజనం చేశాను.”

ఇలా చెప్పి రాజు తన భవనానికి వెళ్ళిపోయాడు. రాజు న్యాయనిరతికి సేవకుడి కళ్ళ వెంట అనందబాష్పాలు రాలాయి.





పీఠోహానుమోన్

హనుమంతుణ్ణి చంపేస్తామని ఆయుధాలు పట్టి లేచి నిలబడిన విశుంభుడు మొదలైన రాక్షసులను కూర్చోమని చెప్పి, విభీషణుడు రావణుడికి నమస్కరించి ఇలా అన్నాడు :

“సామదాన భేదోపాయాలతో సాధ్యం కాని సమయంలోనే దండోపాయాన్ని అవలంబించాలని పెద్దలు చెబుతారు. రాముడి బలాన్ని తక్కువ చేసి చూడవద్దు. హనుమంతుడు సముద్రం దాటి వచ్చి ఇంత అల్లకల్లోలం చేశాడంటే, దైవం వాళ్ళకు అనుకూలంగా ఉన్నట్టు స్పష్టమవుతున్నది. రాముడు ఖరుడు మొదలైన రాక్షసులను చంపినందుకు ప్రతిక్రియగా రావణుడు సీతను తెచ్చా

డని అంటున్నారు. అది సరికాదు. తనను చంపటానికి వచ్చినప్పుడే రాముడు ఆ రాక్షసులను చంపాడు. అత్యురక్షణ తప్పకాదు గదా! మనం సీతను తీసుకు వచ్చి ప్రమాదాన్ని తెచ్చుకున్నాము. వైరం కలిగించేది ఎంత మంచిదైతే ఏం లాభం? మనం సీతను రాముడికి ఇచ్చే య్యాలి. మహాపరాక్రమశాలి ఆయిన రాముడితో అనవసరంగా వైరం తెచ్చుకోవటం దేనికి? రాముడు లంకానగరాన్ని ముట్టడించక ముందే సీతను ఇయ్యటం మేలు. లేని పక్షంలో లంకకూ, రాక్షసులకూ కూడా చేటు! నేను చెప్పినది నిజమూ, యదార్థమూ కూడానూ. కోపం వల్ల సుఖమూ, ధర్మమూ కూడా



చెడతాయి. నేను చెప్పినట్టు చేస్తే అందరమూ సుఖంగా ఉంటాం."

విభీషణుడి మాటలు రావణుడికి నచ్చ లేదు. అతను కోపంగా, "నాకు ఎవరి భయమూలేదు. రాముడు సీతను నా వద్ద నుంచి తీసుకుపోలేడు. దేవేంద్రుణ్ణి తోడు తెచ్చుకున్నా రాముడు యుద్ధంలో నా ముందు నిలవలేడు," అన్నాడు.

మర్నాడు రావణుడు యుద్ధతంత్రం గురించి మంత్రులతో ఆలోచించటానికి, రత్నాలంకారాలు గల బంగారు రథం మీద ఆలోచనా మందిరానికి బయలు దేరాడు. అతని వెంట ఆయుధాలు ధరించిన రాక్షసులు నడిచారు. అతను

సభకు చేరుతూనే దూతలను పంపి రాక్షసులను విలిపించాడు. రాక్షసులు వచ్చి ఆసనాల మీదా, దర్బాసనాల మీదా కూర్చున్నారు.

సభ నిశ్శబ్దంగా ఉన్నది. రావణుడు ఏమి చెప్పాడోనని అందరూ ఆత్రంగా చూస్తున్నారు. రావణుడు ప్రహస్తుడి కేసి తిరిగి, "సేనానా య కా, పట్టణాన్ని మరింత శ్రద్ధగా కాపాడటానికి మంచి యోధులను నియమించు," అన్నాడు.

ప్రహస్తుడు అప్పటి కప్పుడే పట్టణ రక్షణకు సైన్యాన్ని నియోగించి, "ఇంకా ఏం చెయ్యమంటారు?" అని అడిగాడు.

రావణుడు సభను ఉద్దేశించి ఇలా అన్నాడు :

"ధర్మార్థకామాల విషయంలో సంకటం కలిగినప్పుడు మంచి చెడ్డలు గ్రహించడంలో మీరు సమర్థులు. మీరు చేసిన నిర్ణయాలు ఎప్పుడూ మంచి ఫలితాలనే ఇచ్చాయి. నేను చెప్పే విషయం కుంభకర్ణుడికి తప్ప మీ కందరికీ తెలిసినదే. అతను గడిచిన ఆరుమాసాలూ నిద్ర పోతూ ఉండి, ఇప్పుడు ఇక్కడికి వచ్చి ఉన్నాడు. నేను దండకారణ్యం నుంచి, రాముడి భార్య అయిన సీతను తెచ్చాను. సీత వంటి సౌందర్యవతి మూడు లోకాలలోనూ లేదు. నేను ఆమెను మోహం

చాను. కాని ఆమె నాకు లోబడక నన్ను ఒక సంవత్సరం గడువు అడిగింది. అందుకు నేను సరేనన్నాను. ఈలోగా రాముడు వస్తాడని ఆమె ఆశకావచ్చు. కాని సముద్రాన్నిదాటి రాముడు ఇక్కడికి ఎలా వస్తాడు? అయితే, ఒకవేళ రామ లక్ష్మణులు దాటి వస్తే ఏం చెయ్యాలి? ఒక్క కోతి వచ్చి ఇంత భీభత్సం చేసి పోయింది గదా! అందుచేత కర్తవ్యం చక్కగా ఆలోచించండి! సముద్రం అవతలి ఒడ్డున రామలక్ష్మణులూ, సుగ్రీవుడు వానరసేనతోనూ ఉన్నారు. సీతను ఇచ్చేయ్యకపోతే మీరు రామలక్ష్మణులను చంపగలరు కదా! వానరసేన సముద్రాన్ని దాటి రాగలదా? అన్నీ ఆలోచించండి."



రావణుడి మాటలు అంటే కుంభ కర్ణుడికి చాలా కోపం వచ్చింది. అతను రావణుడితో, "నువ్వు బలాత్కారంగా రాముడి భార్యను తెచ్చేటప్పుడు ఎవరితోనూ ఆలోచించావు కావు. ఇప్పుడు మాతో ఆలోచించే దేమిటి? ఇది చేతులు కాలినాక ఆకులు పట్టుకున్నట్టున్నది. సీతను ఎత్తుకు రావటం ఎంత అపాయకరమో నువ్వు తెలుసుకోలేదు. కాని అదృష్టవశాన రాముడు ఇప్పటి దాకా నిన్ను చంపలేదు. ఇప్పుడు నీ కేమి

భయం లేదు. నీ శత్రువులందరినీ నేను చంపుతాను. నేను ఇనుపగద తీసుకుని యుద్ధానికి పోతే ఇంద్రుడు కూడా పారి పోవలసిందే! నేను రామలక్ష్మణులను చంపి, వానరులను తినేస్తాను. నువ్వు నిశ్చితంగా ఉండు," అన్నాడు.

ఈ మాటలకు రావణుడు అరిగినట్టు మహాపార్శ్వుడికి తోచింది. రావణుడి అలక పోగొట్టటానికి అతను ఇలా అన్నాడు:

"నువ్వు సీతను అనుభవించాలనుకుని శ్రమపడి ఆమెను తెచ్చుకున్నాక, ఊరు కోవటం దేనికి? బలాత్కారంగా నైనా ఆమెను అనుభవించు. నువే అందరినీ అజ్ఞాపించగల వాడివి, నిన్ను అడ్డేదెవరు?



అందువల్ల ఏం ప్రమాదం వస్తుండేనని నువ్వు భయపడనవసరం లేదు. ఈ కుంభ కర్ణుడూ, ఇంద్రజిత్తూ ఉండగా ఎవరు యుద్ధానికి వచ్చినా భయం లేదు."

ఈ మాటకు రావణుడు సంతోషించి, మహాపార్శ్వుడితో, "ఒక రహస్యం ఉన్నది. వెనక నేనొక పని చేశాను. బ్రహ్మదేవుడి ఇంటికి పోతున్న పుంజికస్తల అనే అప్పరసను చూసి, బలాత్కారంగా ఆమెను అనుభవించాను. పుంజికస్తల ఈ విషయం బ్రహ్మతో చెప్పింది కాబోలు. ఆయన నన్ను హెచ్చరిస్తూ, పరస్మిని బలాత్కరిస్తే నా తల నూరు చెక్కలై పోతుందన్నాడు. అందుకే నేను సీతను

బలాత్కరించటానికి భయపడుతున్నాను. నాకున్న వేగమూ, గమనమూ తెలియక రాముడు నా మీదికి వస్తున్నాడు. అతను అజ్ఞాని కావటం చేత మృత్యువుతో చెలగాటాలాడుతున్నాడు," అన్నాడు.

కుంభకర్ణుడి మాటలూ, రావణుడి మాటలూ విన్న మీదట విభీషణుడు, "రాక్షసరాజా, నువ్వు ఈ సీతను ఎందుకు కోరావు? ఆమె మహాసర్పం. ఆమె రొమ్ములో పడగ ఉన్నది, చింత అనే విషం ఉన్నది, చిరునవ్వులో కోరలున్నాయి. ఆమె చేతి వేళ్ళు పాముతలలు. వానరయోధులు లంకలో అడుగు పెట్టక ముందే సీతను రాముడికి ఇచ్చేయి. ఈ కుంభకర్ణుడుగాని, ఇంద్రజిత్తుగాని, మహాపార్శ్వుడుగాని, యుద్ధంలో రాముడి ముందు నిలవరు. రాముడు నిన్ను ప్రాణాలతో విడవడు," అన్నాడు.

ప్రహస్తుడు విభీషణుడి మాటలను కొట్టిసి, రావణుడికి ఎవరూ అడ్డులే రన్నాడు. ఇంద్రజిత్తు విభీషణుడికి భయం పట్టుకున్నదని అక్షిపించాడు! "పులస్త్యవంశంలో నీ వంటి పరాక్రమ శూన్యుడు మరొకడు లేడు. రామలక్ష్మిణులను చంపటానికి రాక్షస వీరులలో ఏ ఒక్కడైనా చాలునే! నువ్వెందుకు భయపడుతున్నావు? ఇంద్రుణ్ణి ఓడించి,

దేవతలను పిడించిన నేను మనుమలను జయించలేనా?'' అని విభీషణుణ్ణి అడిగాడు.

''నాయనా, నువ్వు చెప్పే మాటలు రాక్షసవంశానికి చేటు తెస్తాయి. రాముడి బాణాల ముందు ఎవరూ నిలవలేరు. అతనికి సీతను ఇచ్చేయ్యటం అన్ని విధాలా మంచిది,'' అన్నాడు విభీషణుడు.

రావణుడు ఇక సహించలేక, విభీషణుణ్ణి నానామాటలూ అని, ''నువ్వు తమ్ముడివి గనక బతికిపోయావు. ఈ మాటలే ఇంకొకడు అన్నట్టుంటే ఆక్షణమే ప్రాణాలు తీసి ఉందును!'' అన్నాడు.

విభీషణుడికి కోపం వచ్చింది. అతను రావణుడితో, ''నువ్వు నాకు అన్నవు. తండ్రివంటి వాడివి, నీక్షేమం కోరి చెప్పిన మాటలు నీకు రుచించలేదు. నీకు రుచించే మాటలు చెప్పేవాళ్ళు చాలా మంది ఉంటారు. నేను నీకు కోపం తెప్పించినందుకు క్షమించు. నేను వెళ్ళి పోతున్నాను కనక నువ్వు సుఖంగా ఉండు. నిన్ను నువ్వు రక్షించుకో, ఈ రాక్షసులనూ, లంకాపట్టణాన్ని రక్షించుకో,'' అన్నాడు.

విభీషణుడు తన గద తీసుకుని మరి నలుగురు రాక్షసులతో సహా అకాశంలోకి లేచి, రామలక్ష్మణులున్న చోటికి వచ్చే శాడు. ఆ అయిదుగురూ అకాశమార్గాన



తమ కేసి వస్తూండటం వానరులకు కనిపించింది. ఆ వచ్చేవాళ్ళు తమ రహస్యాలను తెలుసుకోవటానికో, తమను చంపటానికో వస్తున్నారని సుగ్రీవుడికి అనుమానం కలిగింది. అతను ఆ మాట హనుమంతుడు మొదలైన వాళ్ళతో అనే సరికి, వాళ్ళు చెట్లూ, రాళ్ళూ తీసుకుని, ఆ వచ్చేవాళ్ళను చంపటానికి సుగ్రీవుడి అనుమతి కోరారు.

విభీషణుడూ, అతని వెంట ఉన్న అనలుడూ, శరభుడూ, సంపాతీ, ప్రహుడూ అనే రాక్షసులూ, అకాశంలోనే నిలిచారు. విభీషణుడు సుగ్రీవుడితోనూ, వానరులతోనూ గట్టిగా ఇలా అన్నాడు:



"దుర్మార్గుడూ, రాక్షసరాజు అయిన రావణుడికి నేను తమ్ముణ్ణి. నా పేరు విభీషణుడు. రావణుడు జటాయువును చంపి, జనస్థానం నుంచి సీతను తెచ్చాడు. ఆ సీత ఎంతో దుఃఖిస్తూ, రాక్షసస్త్రీల రక్షణలో ఉన్నది. సీతను రాముడికి ఇచ్చేయ్యమని నేను అతనితో మంచిగా ఎన్నేసార్లు చెప్పాను. విధి తరుముతూ ఉండటం చేత, ఔషధంలాటి నా హితం అతనికి రుచించలేదు. పై పెచ్చు, నన్ను నానామాటలూ అని, సేవకుణ్ణిలాగా అవమానించాడు. అందుచేత నేను భార్య పుత్రులను విడిచిపెట్టి రాముడి శరణు కోరి వచ్చాను."

ఈ మాటవిని సుగ్రీవుడు రాముడితో, "రావణుడి తమ్ముడు, విభీషణు డనే వాడు నలుగురు రాక్షసులను వెంటబెట్టు కుని నీ శరణుకోరి వచ్చాడు. జాగ్రత్త! ఈ రాక్షసులు మాయంకాగలరు; కామ రూపులు; శూరులు; జిత్తులలో ఆరితేరిన వాళ్ళు. వాళ్ళను నమ్మరాదు. ఈ విభీషణుడు రావణుడు పంపిన చారుడు కావచ్చు. అతను మనలో వాడుగానే ఉంటూ మన మధ్య విభేదాలు కలిగించ వచ్చు; లేదా అవకాశం చూసుకుని మనని చంపవచ్చు. సాక్షాత్తూ రావణుడి తమ్ముడు, శత్రుపక్షం నుంచి వచ్చాడు! ఇతన్ని ఎలా నమ్మటం? ఇతన్ని, ఇతని నలుగురు అనుచరులనూ చంపేయ్యటమే మంచిది!" అన్నాడు.

సుగ్రీవుడు చెప్పిన మాటలను విని రాముడు తన సమీపంలో ఉన్న హను మంతుడు మొదలైన వాళ్ళతో, "సుగ్రీవుడు బాగా ఆలోచించి చెప్పిన మాటలు విన్నారు కదా. మీకు ఏం తోస్తున్నదో మీరు కూడా చెప్పండి," అన్నాడు.

మొదట అంగదుడు ఇలా అన్నాడు: "ఏమైనా శత్రు పక్షం వాణ్ణి గుడ్డిగా నమ్మరాదు. అందువల్ల చాలా నష్టం ఉంటుంది. ముందు ఈ విభీషణుడి తత్వం తెలుసుకోవాలి."



“ ఇతని దగ్గరికి వెంటనే ఒక చారుణ్ణి పంపటం, సరిఅయినమార్గంగా తోస్తుంది,” అన్నాడు శరభుడు.

జాంబవంతుడు, “ నీ శక్తువైన రావణుడి వద్దనుంచి ఈ విభీషణుడు ఇలా వచ్చెయ్యటానికి ఎలాటి కారణమూ కనిపించదు. అతన్ని శంకించక తప్పదు,” అన్నాడు.

“ మన మనిషి వెళ్ళి విభీషణుణ్ణి రావణాసురుడి వృత్తాంతం ఏమిటని అడిగితే బాగుంటుంది. అతను ఎలాంటి వాడో వెంటనే తెలిసిపోతుంది.” అన్నాడు మైందుడు.

హనుమంతుడు ఇలా అన్నాడు :

“ విభీషణుణ్ణి పరీక్షించి చేరదీయాలని ఇంతమందీ చెప్పిన మాట నాకు సరిగా కనబడలేదు. అతన్ని చేరదీస్తేనే గాని అతని మంచి చెడ్డలు తెలియవు; మంచి చెడ్డలు తెలుసుకునిగాని మనం అతన్ని చేరదీయరాదు—ఇది ఎలా పరిష్కారం అవుతుంది? ఇక చారుణ్ణి ఎదు

రుగా ఉన్న వాడి వద్దకు పంపటం అర్థం లేని పని; దూరాన ఉన్నవాడి వద్దకైతే పంపవచ్చు. జాంబవంతుడి మాట కూడా నిజం కాదు. కాలమూ, దేశమూ కలిసి రావటం చేతనే విభీషణుడు వచ్చాడు. నిన్ను, రావణుణ్ణి పోల్చి చూచి, రావణుడికి హితం చెప్పి, అతని చేత అవమానం పొంది, అతన్ని విడిచి నీ వద్దకు వచ్చాడు. అతని రాక అకారణం కాదు. మైందుడు చెప్పినట్లు ఎవరైనా వెళ్ళి, రావణుడి సంగతి అడగగానే విభీషణుడు తడుపు కోకుండా చెప్పేస్తాడా? విభీషణుడు కాను ఎందుకొచ్చాడో చెప్పాడు. అందులో నాకు తప్ప ఏమీ కనబడలేదు. అతను దొంగలాగా లేడు, నిర్భయంగా ఉన్నాడు. వారిని చంపి సుగ్రీవుడికి వానరరాజ్యం ఇచ్చినట్టుగానే, రావణుణ్ణి చంపి తనకు లంకారాజ్యం ఇస్తావని ఇతను నీ వద్దకు వచ్చాడని నాకు తోస్తుంది. విభీషణుణ్ణి చేరదీయవచ్చునని నా ఉద్దేశం. తరువాత నీ యిష్టం!”



ట్యూట్ టాన్ టాన్స్ అందరూ ఇష్టపడతారు
 చక్క టాఫీ
 హాల్బండ్ క్రిములా అతి మృదువుగా
 కాఫీ టాఫీ
 కాఫీ పరిమళంతో
 ట్యూట్ నానెట్స్
 తేనెతో
 కోకోనట్
 టాన్ టాన్స్
 అరెంజ్ క్యాండ్

ఇదంతా నుట్రైన్ స్వల్ప!

మరిచి మరిచి నారూర రుచులలో!









ఓక్కక్క మిఠాయియందు
 ఫలరసపూరితమిందు!

న్యూట్రైన్ కన్ పేక్షనరి కంపెనీ లిమిటెడ్, పలమనేర రోడ్, విజ్ఞాన, అం.ప.

NCM-59 75-TEL

క్రిజన పక్ష సత్త వనిత ఏమేలు చెబుతుంది?

పదిమందికి ఉపయోగపడే విషయాలతో వెలువడుతున్న పక్షైక స్త్రీ జన పక్షైక!	విడిప్రతి ఒకరూపాయి		అందాన్ని ఎలా కాపాడుకోవాలి? ఎలా పెంపొందించుకోవాలి? — ధైమ్యం కుంది.	మీ పూరి పత్రికల దుకాణంలో 'వనిత' దొరుకుతుంది — అదగంది.
	గొప్పవారు ఎలా గొప్ప వారయ్యారు? వారి ఉద్దేశాలు, ఉపాయాలు వివరిస్తుంది.	గొప్పవారితో 'గొప్ప' కార్యక్రమాలు నిర్వహించి, అందులోని సారాన్ని అందజేస్తుంది	విడిప్రతి ఒకరూపాయి	
రకరకాల బొమ్మలు చెయ్యడం, ముగ్గులు వెయ్యడం వివరిస్తుంది.	కథలు చెబుతుంది; కవిత వినిపిస్తుంది!	నిత్యం ఆనందమయే చిన్న చిన్న చిత్రాలు చెబుతూ, సహాయపడుతుంది!	అన్నదే సందోష్టుది సందికలు వెలువడాయి - ఇవన్నీ పదికాలాపాటు తెప్పకోడగ్గ విషయాలు తెప్పాయి.	సంగీత చందా ఇరవై నాలుగు రూపాయలు
'వనిత' కేవలం కాలక్షేపానికి మాత్రమే పనికి చేస్తుంది కాదు!	విడిప్రతి ఒకరూపాయి	సంగీత చందా ఇరవై నాలుగు రూపాయలు		'వైద్య సలహాలు' పేరిట అనారోగ్యానికి సంబంధించిన ఎన్నో సందేహాలను నివృత్తి చేస్తుంది!
పదిమందికి ఉపయోగపడే విషయాలతో వెలువడుతున్న పక్షైక స్త్రీ జన పక్షైక!		కుట్టు, అల్లికలు, వింత్రాయదరీలు వంటివన్నీ 'ఉపయోగపడే'లా బోధపరుస్తుంది	అందుకే 'వనిత'ను, ఇంటిల్లిపాది మెచ్చుకుంటున్నారు.	అందుకే 'వనిత' అందరికీ ఆప్తురాలయింది!
ఎందరో 'వనిత' చదవడంతో మంచి అలవాట్లతో మరొక మంచి అలవాటుగా భావిస్తున్నారు.	మీ పూరి పత్రికల దుకాణంలో 'వనిత' దొరుకుతుంది — అదగంది.	లేదంటే - 'వనిత' కార్యాలయానికి రాయండి!	వనిత చందమామ బిల్డింగ్స్ మద్రాసు - 26	



ఆమోలీవాణి

మంత్రాభి ర్హితసంయుక్తైః, సమర్థైః మంత్రనిర్ణయే,
మిత్రై ర్వాపి, సమానార్థైః, బాంధవై రపి వా హితైః,
సహితో మంత్రయిత్వా యః కర్మారంభాన్ ప్రవర్తయేత్,
దైవే చ కురుతే యత్నం. త మాహుః పురుషోత్తమమ్. 1

[ఎవరైతే తన హితం కోరే, సమర్థులైన మంత్రులతో గాని, తన బాగస్వాములతో గాని, తన మేలుకోరే వారితో గాని, స్నేహితులతో గాని, బంధువులతో గాని సమాలోచనచేసి, దైవం మీద భారం వేసి పని ప్రారంభిస్తాడో వాడు ఉత్తముడు.]

ఏకోర్థం విమృశే, దేకో ధర్మే ప్రకురుతే మనః,
ఏకః కార్యాణి కురుతే, త మాహుః మధ్యమం నరమ్. 2

[ఒకే ప్రయోజనం కోసం, ఒకే ధర్మం మనసులో పెట్టుకుని, ఒంటరిగా పనులు చేసేవాడు మధ్యముడు.]

గుణదోషా వనిశ్చిత్త్య. త్యక్త్వా దైవవ్యపాశ్రయం,
కరిష్యా మితి యః కార్య ముపేక్షేత్ స నరాధమః. 3

[ఎవడు మంచి చెడ్డలు స్పష్టంగా ఆలోచించకుండా, దైవం అనుకూలించేది కూడా చూడకుండా, చెడ్డాం లెమ్మని పనిప్రారంభించి దాన్ని మధ్యలో పదిలేస్తాడో వాడు అధముడు.]



బహుమతి
పొందిన వ్యాఖ్య

ఎంతెంత దూరం

పంపినవారు :
పి. వి. రామకుమార్



బ్రాడీపెట,
గుంటూరు - 2

దగ్గరకు చేరాం

బహుమతి
పొందిన వ్యాఖ్య

పోటో వ్యాఖ్యల పోటీ :: బహుమానం రూ. 20 లు



★



★ వ్యాఖ్యలు ఏప్రిల్ 20 వ తేదీలోగా చేరాలి. వ్యాఖ్యలు పోస్టుకార్డు పైన ముతమే రాయాలి.

★ వ్యాఖ్యలు ఒక్కమాటలో గాని, చిన్న వాక్యంలో గాని వుండాలి. రెండు వ్యాఖ్యలకూ సంబంధం వుండాలి. గెలుపొందిన వ్యాఖ్యలు జూన్ నెల సంచికలో ప్రకటించబడును.

చందమామ

ఈ సంచికలో కథలు - వింతలు - విశేషాలు

మిత్రసంప్రాప్తి - 34	...	2	నమర్తరాలు	...	29
మాయాసరోవరం-4	...	5	చోరశాస్త్రం	...	35
ప్రత్యక్షసాక్ష్యం	...	13	అనుమానం పెనుభూతం	...	39
కవిచాతుర్యం	...	17	న్యాయపాలకుడు	43
లంచం కథ	21	పీరహనుమాన్ - 19	...	45
బతకటానికి దారి	...	26	అమరవాణి	...	53



కావాలి అనుకుంటే కావలసినంత వినోదం! రేడియో సిలోన్

రేడియో కార్యక్రమాల్లో ఇంటర్లైఫ్ అదికీ అనందం కలిగించాలంటే - 'రేడియో సిలోన్' కు మించినది లేదు! ఇంగ్లీషు, హిందీ, తెలుగు, తమిళం, కన్నడ, మలయాళ భాషల కార్యక్రమాల్లో స్పష్టత, స్వచ్ఛత కావాలంటే 'రేడియో సిలోన్' వివరాలివే! రేడియోలో అన్ని స్టేషన్లు త్రిప్పి చూడండి - ఏ స్టేషన్ విస్తృతంగా వివర వస్తుందో అది, కచ్చితంగా 'రేడియో సిలోన్'.

ఇంగ్లీషు - ప్రతిదినం

0600 to 1000 hrs	15525 KHZ (19 మీ)
	9720 KHZ (31 మీ)
	6075 KHZ (49 మీ)
1800 to 2300 hrs	15425 KHZ (19 మీ)
	9720 KHZ (31 మీ)
	7190 KHZ (41 మీ)

హిందీ - సోమవారం	మండి శనివారం వరకు
0600 to 1000 hrs	11800 KHZ (25 మీ)
1200 to 1400 hrs	7190 KHZ (41 మీ)
1900 to 2300 hrs	11800 KHZ (25 మీ)
	6075 KHZ (49 మీ)

హిందీ - ఆదివారాలు మాత్రం

0600 to 1400 hrs	11800 KHZ (25 మీ)
	7190 KHZ (41 మీ)
1900 to 2300 hrs	11800 KHZ (25 మీ)
	6075 KHZ (49 మీ)

తమిళం - ప్రతిదినం

1630 to 1900 hrs	11800 KHZ (25 మీ)
	6075 KHZ (49 మీ)

మలయాళం - ప్రతిదినం

1530 to 1630 hrs	11800 KHZ (25 మీ)
	7190 KHZ (41 మీ)
	6075 KHZ (49 మీ)

తెలుగు - ప్రతిదినం

1430 to 1530 hrs	11800 KHZ (25 మీ)
	7190 KHZ (41 మీ)

కన్నడం - ప్రతిదినం

1400 to 1430 hrs	11800 KHZ (25 మీ)
	7190 KHZ (41 మీ)

విదేశాలలో వ్యాపారాధిపత్యం కోరుకునే ప్రజలకు దారులు ఈ విలాసాన్ని నంపడంచంది.

రేడియో అధ్యక్షునింగ్ సర్వీసెస్

ఎనిట్ కోర్ట్

లాండ్స్ డౌన్ రోడ్

బొంబాయి 400033

ఫోన్ : 213048/7

గ్రామ్య : RADONDA

30, ఎన్ ట్రాన్స్ క్రాస్ స్ట్రీట్

మండవల్లి పాశ్చాత్యం

మదరాసు 800028

ఫోన్ : 73738

గ్రామ్య : RADONDA

మిగతావన్ని
ప్రయత్నించారు
యిప్పుడు
అత్యుత్తమమైనదానిని
రుచి చూడండి
క్వాలిటీ

క్వాలిటీ ఫుడ్ ప్రాజెక్ట్

క్వాలిటీ అంటే ఉత్తమమైన విస్కట్లు అన్నమాట

విటమిన్లతో కూడిన ప్రశస్తమైన
పోషకాహార పదార్థములు. అత్యుత్తమమైన
తయారీ పద్ధతి. అందుకే గ్లూకోస్ విస్కట్లలో
ఉత్తమమైనవి క్వాలిటీ.



Richana-K.P.-48a Tel

విజయ సాధక దశాబ్దం



వ్యవసాయం

ఈ పదేండ్లలో రూపొందించిన పథకాల ఫలితంగా వ్యవసాయ విప్లవం ఏర్పడింది.

పెద్ద సొగునీటి ప్రాజెక్టులకు కమాండ్ ఏరియా కార్యక్రమం ఫలితంగా సొగునీటి నదుపాయాలు ఎక్కువయ్యాయి.



పరిశ్రమ

లైసెన్సింగ్ వ్యతిరేకి ఉదారం చేశారు; ఇంకా నరకు చేశారు.

ఆనేక రంగాల్లో స్వయం సమ్మర్థి సాధించాం.

ముడి పదార్థాలు ఇంకా మలభంగా లభ్యమవుతున్నాయి.

చిన్న పరిశ్రమలకు ఇంకా ఎక్కువ ప్రోత్సాహం ఏర్పడింది.



కమ్యూనికేషన్లు

రైలు, రోడ్లు రహదారి మెరుగుపడింది.

రోడ్లు ఇంకా బాగుపడ్డాయి.

తంతికపాల నదుపాయాలు విస్తరించారు.

టెలిఫోను కనెక్షన్లు పెరిగాయి.



సాంఘిక సేవలు

గ్రామీణ ఆరోగ్య పథకాలకు ప్రాముఖ్యం ఇస్తూ ఆరోగ్య-వైద్య నర్త్యనులను సంఘటిత పరిచారు.

ఇంకా ఎక్కువగా డాక్టర్లు, నర్సులు ఉన్నారు; ఆస్పత్రు పడకలు ఎక్కువయ్యాయి.

చాలా రాష్ట్రాల్లో హామ్యర్ సెకండరీ స్కూలువరకు ఉచిత విద్యకు ఏర్పాట్లు జరిగాయి.

మహిళలు, యువజనుల సంక్షేమానికి ప్రత్యేక అభివృద్ధి ప్రాజెక్టులను ప్రారంభించారు.

మూల స్వరూపాన్ని పటిష్ఠం చేసి, ఆధిక వ్యవసాయ సేరపరిచారు.

* ఇది కార్యసాధన పూరిత దశకం.



